

ہفت روزہ

خدا مالدین

بیک لکچر
شیخ الفیہ حضرت مولانا محمد علی
شیراز والہ دروازہ لاہور

۱۴ رمضان المبارک ۱۳۸۵ھ

۷ جنوری ۱۹۶۶ء

یہ کتاب طبع و اشاعت انجمن خدام الدین لاہور

بدھ ۲۵ مئی

احکاماتِ نبویہ ﷺ

قَالَ اللَّهُ تَعَالَى: يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ إِلَى قَوْلِهِ تَعَالَى: شَهْرُ رَمَضَانَ الَّذِي أُنْزِلَ فِيهِ الْقُرْآنُ، هُدًى لِلنَّاسِ، وَبَيِّنَاتٍ مِنَ الْهُدَى وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ، وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ. آيَةُ

اللہ تعالیٰ کا ارشاد ہے اے ایمان والو تم پر روزہ فرض کیا گیا ہے، جس طرح تم سے پہلی امتوں کے لوگوں پر فرض کیا گیا تھا اس توقع پر کہ روزہ کی بدولت تم متقی بن جاؤ (الی قولہ تعالیٰ) ماہ رمضان وہ ہے جس میں قرآن مجید بھیجا گیا ہے جو لوگوں کے لئے ذریعہ ہدایت ہے اور واضح الدلالة ہے مجملہ ان کتب کے جو ذریعہ ہدایت بھی ہیں اور حق و باطل میں فرق کرنے والی بھی ہیں سو جو شخص تم میں سے اس ماہ میں موجود ہو اس کو ضرور اس میں روزہ رکھنا چاہیے اور جو بیمار ہو یا سفر میں ہو تو دوسرے ایام کا اتنا ہی شمار کر کے (روزے رکھے) (بقرہ پارہ ۲)

وَأَمَّا الْإِحَادِيثُ فَقَدْ قَدَّمَ مَتَّ فِي الْبَابِ الَّذِي قَبْلَهُ.

امام نووی فرماتے ہیں اور احادیث کا اکثر حصہ پہلے باب میں گزر چکا ہے۔ وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَالَ اللَّهُ عَزَّ وَجَلَّ "كُلُّ عَمَلٍ ابْنِ آدَمَ لَهُ إِلَّا الصِّيَامَ فَإِنَّهُ لِي وَأَنَا أَجْزَى بِهِ وَالصِّيَامُ حُبَّةٌ فَإِذَا كَانَ يَوْمُ صَوْمِ أَحَدِكُمْ فَلَا يَرَفُتْ وَلَا يَصْحَبُ فَإِنْ سَابَّهُ أَحَدٌ أَوْ قَاتَلَهُ فَلْيَقُلْ: إِنِّي صَائِمٌ وَالَّذِي نَفْسِي مُحْتَدٍ بِيَدِهِ لَخُلُوتٌ فِيمَا صَلَّيْتُمْ أَطْيَبُ عِنْدَ اللَّهِ مِنْ نِيحِ الْمَسْكِ لِلصَّائِمِ فَرَحَتَانِ يَفْرَحُهُمَا: إِذَا أَفْطَرَ فَرَحٌ، وَإِذَا كَفَى رَبَّهُ فَرَحٌ بِصَوْمِهِ، مُتَّفَقٌ عَلَيْهِ. وَهَذَا لَفْظُ رِوَايَةِ الْجَارِيِّ. وَفِي رِوَايَةٍ لَهُ: يَبْتَزُّكَ طَعَامُهُ، وَشَرَابُهُ، وَشَهْوَتُهُ

وَالْحَسَنَةُ بِعَشْرِ أَمْثَالِهَا وَفِي رِوَايَةٍ لِمُسْلِمٍ: كُلُّ عَمَلٍ ابْنِ آدَمَ يُمَاعَفُ الْحَسَنَةُ بِعَشْرِ أَمْثَالِهَا إِلَى سَبْعِينَ ثَلَاثًا مِئَةً: قَالَ اللَّهُ تَعَالَى: إِلَّا الصَّوْمَ فَإِنَّهُ لِي وَأَنَا أَجْزَى بِهِ: يَدْعُ شَهْوَتَهُ وَطَعَامَهُ مِنْ أَجْلِ الصَّائِمِ فَرَحَتَانِ: فَرَحَةٌ عِنْدَ فِطْرِهِ وَفَرَحَةٌ عِنْدَ لِقَائِهِ رَبِّهِمْ وَلَخُلُوتٌ فِيهِ أَطْيَبُ عِنْدَ اللَّهِ مِنْ نِيحِ الْمَسْكِ

حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا اللہ رب العزت فرماتے ہیں کہ آدمی کا ہر عمل اسی کا ہے سوائے روزہ کے کہ وہ میرا ہے اور میں ہی اس کا بدلہ دوں گا اور روزہ ایک ڈھال ہے پس آدمی کو چاہیے کہ روزہ کے دن بے ہوش باتیں نہ کہے اور شور و شغب نہ کرے اور اگر کوئی اس کے ساتھ کالم لکھوچ، یا جھگڑا کرے تو (اس سے) کہہ دے کہ میں روزے سے ہوں قسم ہے اس ذات کی جس کے قبضہ میں محمد صلی اللہ علیہ وسلم کی جان ہے کہ روزہ دار کے منہ کی بوا اللہ تعالیٰ کے نزدیک مشک کی خوشبو سے زیادہ پاکیزہ ہے، اور روزہ والے کے لئے دو خوشیاں ہیں، جو اس کو حاصل ہوں گی ایک تو افطار کے وقت خوش ہوتا ہے، اور دوسری خوشی اس وقت ہوگی جب وہ اپنے رب سے ملے گا اس وقت اپنے روزے سے خوش ہوگا۔ (بخاری و مسلم) اور یہ الفاظ بخاری کے ہیں، اور بخاری کی ایک روایت میں ہے کہ روزہ دار میری وجہ سے کھانا، پینا اور اپنی خواہش کو چھوڑتا ہے (لہذا) روزہ میرے لئے ہے، اور میں ہی اس کی جزا دوں گا (اور باقی) نیکیوں کا ثواب دس گنا ہوگا اور مسلم کی ایک روایت میں ہے کہ آدمی کے ہر عمل کا ثواب بڑھایا جاتا ہے، ایک نیکی کا ثواب دس گنا ہوتا ہے، سات سو گئے تک اللہ تعالیٰ فرماتا ہے، مگر روزہ دہ اس کے ثواب کی کوئی حد نہیں، کیونکہ خاص میرے لئے ہے، اور میں ہی اس کا بدلہ دوں گا، روزہ دار میرے لئے اپنی خواہش اور کھانا پینا چھوڑ دیتا ہے اور روزہ دار کے لئے دو

خوشیاں ہیں، ایک خوشی افطار کے وقت اور دوسری خدا سے ملاقات کے وقت ہوگی، اور روزہ دار کے منہ کی بوا اللہ تعالیٰ کو مشک کی خوشبو سے زیادہ پسند ہے۔

وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ أَنْفَقَ زَوْجَيْنِ فِي سَبِيلِ اللَّهِ نُودِيَ مِنْ أَبْوَابِ الْجَنَّةِ: يَا عَبْدَ اللَّهِ هَذَا خَيْرٌ فَمَنْ كَانَ مِنْ أَهْلِ الصَّلَاةِ دُعِيَ مِنْ بَابِ الصَّلَاةِ وَمَنْ كَانَ مِنْ أَهْلِ الْجِهَادِ دُعِيَ مِنْ بَابِ الْجِهَادِ وَمَنْ كَانَ مِنْ أَهْلِ الصِّيَامِ دُعِيَ مِنْ بَابِ الرِّيَّانِ وَمَنْ كَانَ مِنْ أَهْلِ الصَّدَقَةِ دُعِيَ مِنْ بَابِ الصَّدَقَةِ قَالَ أَبُو بَكْرٍ رَضِيَ اللَّهُ عَنْهُ: يَا بَنِي آدَمَ وَأَنْتُمْ يَا رَسُولَ اللَّهِ مَا عَلَى مَنْ دُعِيَ مِنْ تِلْكَ الْأَبْوَابِ مِنْ فَرُورَةٍ فَهَلْ يُدْعَى أَحَدٌ مِنْ تِلْكَ الْأَبْوَابِ كُلِّهَا: فَقَالَ: "نَعَمْ وَارْجَوْا أَنْ تَكُونُ مِنْهُمْ مُتَّفَقٌ عَلَيْهِ."

حضرت ابو ہریرہ رضی اللہ تعالیٰ عنہ بیان کرتے ہیں، کہ رسول اللہ صلی اللہ علیہ وسلم نے ارشاد فرمایا، کہ جو شخص راہ خدا میں کوئی جوڑہ (کسی چیز کا) خیرات کرے گا، اس کو جنت کے دروازہ سے یہ کہہ کر بلایا جائے گا، کہ اے اللہ کے بندے یہ دروازہ تیرے لئے بہتر ہے، چنانچہ نمازیوں کو باب نماز سے بلایا جائے گا۔ اور مجاہدین اسلام کو جہاد کے دروازہ سے بلایا جائے گا اور جو روزے دار ہوں گے، ان کو باب الریان تر و تازگی کا دروازہ (سے) بلایا جائے گا اور صدقہ کرنے والوں کو صدقہ کے دروازہ سے بلایا جائے گا (یہ حدیث سن کر) حضرت ابو بکر صدیق رضی اللہ عنہ نے عرض کیا کہ یا رسول اللہ! میرے ماں باپ آپ پر قربان ہوں۔ اس شخص کے لئے جو ان تمام دروازوں سے بلایا جائے۔ اس کی کوئی حاجت تو نہیں ہے۔ پھر بھی کیا کوئی شخص ان تمام دروازوں سے بھی بلایا جائے گا؟ آپ فرمایا۔ جی ہاں! اور مجھ کو امید ہے کہ تم ان لوگوں میں سے ہو گے۔ (بخاری و مسلم)

وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا مِنْ عَبْدٍ يَصُومُ يَوْمًا فِي سَبِيلِ اللَّهِ إِلَّا بَاعَدَ اللَّهُ بَيْنَ الْيَوْمِ وَجَهَّةٍ عَنِ النَّارِ سَبْعِينَ خَرِيْفًا (مُتَّفَقٌ عَلَيْهِ)

ترجمہ: حضرت ابو سعید خدری رضی اللہ

اس کے برعکس پشاور کی شہری آبادی پر بھارتی بمباری کے خلاف افغانستان نے شدید احتجاج کیا۔ اور جنگ کے دوران اُس کی ہر مسجد میں پاکستان کی فتح و نصرت کے لئے دن رات دعائیں مانگی گئیں۔ علاوہ انہیں وہاں سے آمدہ اطلاعات صاف طور پر اس امر کی عکاسی کرتی ہیں کہ جنگ کے دوران پاکستانی جوانوں کی بہادری اور بے مثال جرات و ایثار کے کارناموں نے افغانی عوام کے دلوں پر گہرے نقوش چھوڑے ہیں، وہ جرات و شجاعت کے ان شاندار مظاہروں سے بے حد متاثر ہوئے ہیں۔ اور بھارت کے غدارانہ و بزدلانہ حملہ کی کھلم کھلا مذمت کرتے ہیں۔ کیوں نہ ہو پاکستان اور افغانستان اسلامی اخوت کے اُس مضبوط اور لازوال رشتے میں جکڑے ہوئے ہیں جو کبھی کمزور نہیں ہو سکتا۔ مزید برآں جب صدر ایوب کے ذریعہ ہمارے افغان بھائیوں کو بھارت کے غدارانہ حملے کی تفصیلات معلوم ہوئی اور ان کے سامنے مقبوضہ کشمیر میں بھارتی فوجوں اور جن سنگھی درندوں کے ہاتھوں مجبور و بیکس مسلمان مردوں اور عورتوں کے وحشیانہ قتل عام اور بے حرمتی کی روئداد بیان ہو گئی تو اُن کے دلوں میں اسلامی اخوت و غیرت کا جذبہ اور بھی شدت سے ابھرے گا۔ اور وہ ضرور ایسے اقدامات پر غور کریں گے جن کو بروئے کار لا کر ہندوستان کو دانش مندی کی راہ پر ڈالا جاسکے۔ بہر حال ہمیں توقع ہے کہ صدر پاکستان کے دورہ افغانستان سے دونوں ملکوں میں دوستی کے ایک نئے دور کا آغاز ہوگا۔ اور ان کے درمیان رشتہ محبت و اخوت انشاء اللہ روز بروز گہرا ہوتا چلا جائے گا۔

سالانہ
گیارہ روپے
شش ماہ
چھ روپے

لاہور

ہفت روزہ

ایڈیٹر
منظر حسین نظر
ٹیلیفون
۶۷۵۴۵

خدا مالیت

شمارہ ۲۴

۱۹۶۶ء

جلد ۱۱ ۱۴ رمضان المبارک ۱۳۸۵ بمطابق ۷ جنوری

صدر ایوب کا دورہ افغانستان

تلخی و کشیدگی کے انتہائی نازک دور میں بھی افغانستان نے کبھی مقبوضہ کشمیر پر بھارت کے غاصبانہ تسلط کو تسلیم نہیں کیا اور ہمیشہ یہی کہا کہ کشمیر کی قسمت کا فیصلہ صرف کشمیری عوام کر سکتے ہیں اور اس مسئلہ کو فقط حق خود اختیاری ہی کی بنیاد پر حل ہونا چاہئے۔ پھر موجودہ جنگ کے دوران بھی افغانستان کا رویہ پاکستان کے حق میں بڑا حوصلہ افزا رہا ہے۔ کون نہیں جانتا کہ بھارت نے اپنی پوری طاقت سے پاکستان پر جارحانہ حملہ کیا تھا اور پاکستان کو بظاہر ایک سخت مشکل سے دوچار کر دیا تھا لیکن افغانستان نے پاکستان کی اس پریشانی سے فائدہ اٹھانے کی کوئی کوشش نہیں کی۔ اور نہ ہی افغان حکمرانوں میں سے کسی نے بھارتی موقف کی حمایت میں کوئی بیان دیا۔

صدر ایوب افغانستان کے دوروزہ سرکاری دورے پر یکم جنوری کو کابل جا رہے ہیں۔ اس دورے کی تکمیل کے بعد وہ ۳ جنوری کو پشاور آئیں گے اور ۴ جنوری کو بھارتی وزیر اعظم سے ملاقات کے لئے تاشقند روانہ ہو جائیں گے۔ ویسے تو عام حالات میں بھی کسی سربراہ مملکت کا غیر ملکی سرکاری دورہ سیاسی اہمیت سے خالی نہیں ہوتا۔ لیکن موجودہ حالات میں اس دورے کی سیاسی اہمیت بہت زیادہ بڑھ گئی ہے۔ کیونکہ صدر ایوب کو اس ملاقات کے معا بعد روسی وزیر اعظم کی دعوت پر تاشقند کے مذاکرات میں شریک ہونا ہے۔ اور بھارتی وزیر اعظم کو بھی کابل ہی سے گذر کر تاشقند پہنچنا اور اسی رات سے اپنی پہنچا ہے مزید برآں صدر ایوب کے رفقاء سفر کی فہرست بھی اس امر پر دلالت کرتی ہے کہ یہ دورہ امتیازی اہمیت کا حامل ہے۔

جہاں تک پاکستان اور افغانستان کے باہمی تعلقات و روابط کا معاملہ ہے وہ بتدریج بہتر ہو رہے ہیں۔ ماضی کی بہت سی تنجیاں پچھلے چند سالوں میں چھٹ چکی ہیں اور دونوں ملکوں کے سیاسی اور تجارتی تعلقات میں خوشگوار تبدیلیاں رونما ہو چکی ہیں جن کی وجہ سے یقین کیا جاتا ہے کہ صدر ایوب کا یہ دورہ دونوں ملکوں کے تعلقات اور روابط میں مزید استحکام اور مضبوطی کا پیش خیمہ ثابت ہوگا۔

یہ ٹھیک ہے کہ بھارتی حکمران پاکستان اور افغانستان کے تعلقات کو کشیدہ کرنے کی ہر ممکن کوشش کرتے رہے ہیں، مگر رہے ہیں اور کرتے رہیں گے۔ قیام پاکستان کے بعد تو بھارتی رہنماؤں کو اس ناپاک مقصد کے حصول میں کچھ کامیابی بھی حاصل ہو گئی تھی۔ لیکن ہمیں اس حقیقت کا کھلے دل سے اعتراف ہے کہ

تاشقند کانفرنس

اصغر نثار
قریشی

جب تک کہ یہ اخلاص ملاقات نہ ہوگی
تسکین فرا صورتِ حالات نہ ہوگی
دھندلائے ہوئے شیشے میں دیکھا نہیں جاتا
دل صاف نہ ہوں گے تو کوئی بات نہ ہوگی
کی جائے اگر حُلیق و مروت کی بنا پر
بے سود یقیناً وہ ملاقات نہ ہوگی
کشمیر کی وادی میں جو ہو جائے اُجالا
پھر امن کی دنیا میں کبھی رات نہ ہوگی
پھر کوئی نہ روئے گا سنگد کی جفا پر
مظلوم پہ پھر یورش آفات نہ ہوگی
تم دل سے بڑھاؤ تو سہی دستِ تعاون
اس سمت بھی کم گرمی جذبات نہ ہوگی
گر رہنما جنگ نہ کرنے کا کریں عہد
اقوام کو پھر حاجتِ آلات نہ ہوگی

آغا شورش کاشمیری

پچھے اور گویے

میں وضع کر لیتے ہیں اور باقی ایک قیر سی رقم اصل میں جاتی ہے۔

ہمیں ذاتی طور پر معلوم ہے کہ صوبہ کے گورنر اس قسم کے مجروں اور ان کی بھولیوں کے سخت خلاف ہیں لیکن جن لوگوں کا یہ شبوہ ہو چکا ہے وہ کسی کو نہ کھڑے سے اس قسم کے

نفس آمارہ کے منہج نہیں گانے بجانے اور بچانے کی اسفل روایتوں کے سوا کسی اخلاقی قدر سے دلچسپی نہیں اور جو آرٹ کے نام پر چشم و نفس کے ہر گناہ کے لئے تیار رہتے ہیں آج کل اس فکر میں ہیں کہ محاذوں پر گویا اور پچھا طائفے لے جائیں یا انفلارح نام ملاحظہ ہو) کے عوامی مرکز میں ثقافتی شو کریں یا برٹ وغیرہ میں اس کا ڈول ڈالیں۔ غرض اس کج خزانے کو مہذب کرنے کے لئے انگریزی زبان میں بہت سے الفاظ ہیں اور یہ "نفوس قدسیہ" جنہیں اور کوئی کام نہیں اس قسم کے مواقع کی ٹوہ میں رہتے ہیں۔ کوئی عمارت بنتی ہو یہ نکل آتے ہیں، کوئی وبا پھوٹے ان کی رگ پھڑکتی ہے، کوئی تعمیر ہوا نہیں ابال آتا ہے۔ یہ جنگ جو بہ قول صدر مملکت لا الہ الا اللہ محمد رسول اللہ کے کلمہ طیبہ کا ورد کرتے ہوئے لڑی گئی ہے اور جس میں شریک ہونے والے فوجی۔ افسروں یا ماتحت۔ ہمیں قرون اول کے مجاہدوں کے پیرو معلوم ہوتے ہیں اور ہم ان کے چہروں پر خواجہ کوئین فداہ امی وابی کے جانثاروں کی بہمت وغیرت کا پرتو دیکھتے ہیں

ہماری یہ عظیم امثال دولت جس کا نام فوج ہے اپنی فتح یابی کو اللہ کی رحمت قرار دیتی ہے۔ لیکن زیر بحث پنجیوں اور گویوں کا ٹوڑا مضطرب ہے کہ محاذوں پر پہنچے اور فوجیوں کو اپنی دلفریب نرتوں سے بزم خویش خوش و خرم کرے۔ لطف کی بات یہ ہے کہ نفس کے ان عیاشوں نے اس بازار کی پتنگوں کے نام بیگم اور خانم دیکھ دئے ہیں اور ان کو اپنے ساتھ اس طرح لئے پھرتے ہیں جس طرح یہ واقعی بیگمات ہوتی ہیں۔ ہم آواز خوش اور لطافت طبع کے مخالف نہیں، ان کی زندگی میں واقعی رونق پیدا ہوتی ہے۔ لیکن اس بات کے قرآن و اسلام کی رو سے سخت مخالف ہیں کہ زندیوں اور مراٹھوں کو ملکہ بنا دیا جائے اور اس بات کو بالائتزام پیش کیا جائے کہ ان کا فعل بھی گویا حکم جہاد میں داخل ہے۔

ہماری سمجھ میں نہیں آتا کہ آخر اس قسم کے کنسرٹوں کا کتنا روپیہ جمع ہوتا ہے۔ البتہ بعض گزشتہ مشاہدات کی بناء پر یہ ضرور معلوم ہے کہ جو رقم جمع ہوتی ہے۔ اس کا تین چوتھائی تنظیمیں اخراج

کھڑا گ ضرور چاہتے ہیں جن لوگوں کے سامنے نہ اللہ کا خوف ہو، نہ رسول کی شرم، نہ ملک کی عزت اور نہ غیرت کا تقاضا وہ ان الفاظ اور ان کی سرزنش کو کب خاطر میں لاتے ہیں۔ لیکن یہ لوگ اپنے افعال و اعمال کو اپنے دواثر تک محدود رکھیں تو بہتر ہے۔ انہیں یہ حق مطلقاً نہیں پہنچتا کہ ملک و قوم کے نام پر اسی قسم کا ناطک رچائیں اور ان مقدس محاذوں پر طائفوں کے طائفے لے جا کر ناپسنے کا تصور کریں جہاں ہمارے شہیدوں کا ہو، ہمارے سپاہیوں کے قدم اور ہماری بکیروں کا غلغلہ موجود ہے۔ مسلمان سپاہی کی تعریف یہ ہے کہ وہ عابد بھی ہے اور مجاہد بھی۔ مصلیٰ اور تلوار کی جگہ طاووس رباب نہیں لے سکتے ہیں۔ (بشکریہ چٹان)

بہادر صاحبزادے

محمد رمضان بورٹل سکول بہا پور

اے اللہ کے رسول آپ کی زیارت سے تمام مشکلات دور ہو گئیں۔ اور شکر ہے کہ آپ زندہ اور صحیح سلامت ہیں۔

جنگ احد میں مسلمانوں کا کافی نقصان ہوا تھا جب شیریں بیاں قاری حضرت مصعب بن عمیر شہید ہوئے تو ان کی بیوی نے جن کا بھائی اور ماموں پہلے شہید ہو چکے تھے۔ خاوند کی لاش کو دیکھ کر تڑپ اٹھیں اور چیخ مار دی۔ یہ بشری تقاضا تھا۔ رسول پاکؐ نے فرمایا دیکھو حمزہ کے دل میں شوہر کی سکتی محبت ہے۔ مائی صفیہ، حضرت حمزہ کی بہن جب اپنے بھائی حضرت حمزہ کی لاش دیکھنے آئیں۔ تو ان کے پیٹ نے رونا چاہا۔ تو مائی نے کہا۔ بیٹا مجھے معلوم ہوا کہ لاش بگاڑ دی گئی ہے۔ لیکن میں ہرگز نہیں چلاؤں گی۔ صرف دعا پڑھوں گی۔ اسی جنگ میں اسی جگہ حضرت فاطمہ الزہراءؑ رسول پاکؐ کی پیشانی مبارک کے زخم کو بوریا جلا کر بند کیا تھا۔ اور عائشہ صدیقہؓ دیگر صحابیات نے زخموں کو پانی پلایا اور تیمار داری کی تھی۔

جنگ خندق کا واقعہ ہے۔ جب کہ تمام عرب قبائل مدینہ پر چڑھ آئے اور حضور پاکؐ نے بھی صحابہ کبار سے مشورہ کیا۔ اور حضرت سلمانؓ کی تجویز پر مدینہ کے ارد گرد دفاعی خندق کھدوائی۔ اور ساتھ ہی مدینہ کے یہودیوں سے معاہدہ بھی کیا۔ تاکہ وہ غیر جانب دار رہیں۔ اور کفار کی امداد نہ کریں۔ لیکن وہ یہودی درپردہ کفار کی مدد کرنا چاہتے تھے۔ چنانچہ جب حملہ مسلمان مصروف پیکار تھے۔ تو یہودیوں نے میدان خالی دیکھ کر مسلمان مستورات کے قلعے

جنگ احد کا واقعہ ہے کہ بنو دینار کی ایک صحابیہ نے جس کا باپ خاوند اور بھائی سب شریک جنگ تھے۔ جب افواہ پھیل گئی۔ کہ نعوذ باللہ رسول پاک صلی اللہ علیہ وسلم شہید ہو گئے ہیں۔ وہ صحابیہ یہ خبر سنتے ہی فرط الم سے بیتاب ہو کر شہر سے باہر آ بیٹھیں۔ اور واپس آنے والے ہر مسلمان مجاہد سے رسول اللہ کی بابت دریافت فرماتیں کہ وہ کیسے ہیں۔ اور کہاں ہیں۔

ایک صحابی جو جنگ سے واپس تشریف لا رہے تھے نے کہا۔ کہ آپ کا باپ شہید ہو گیا صحابیہ نے کہا اِنَّا لِلّٰہِ وَاِنَّا اِلَیْہِ رَاجِعُوْنَ پڑھا اور پوچھا کہ تباؤ رسول اللہ کیسے ہیں۔ صحابی نے کہا۔ کہ پیچھے تشریف لا رہے ہیں۔ دوسرے صحابی آئے تو پھر یہی دریافت کیا تو جواب ملا کہ آپ کا خاوند جام شہادت نوش کر چکا ہے۔ صحابیہ نے اِنَّا لِلّٰہِ وَاِنَّا اِلَیْہِ رَاجِعُوْنَ پڑھا اور رسول اللہ کے بارے میں دریافت کیا۔ اور پھر وہی جواب ملا کہ رسول اللہ پیچھے تشریف لا رہے ہیں۔ اسی طرح تیسرے صحابی سے دریافت کیا کہ رسول پاکؐ کیسے ہیں۔ اس نے صحابیہ کے بھائی کی شہادت کی خبر دی۔ مگر وہ عاشق رسول ہر بار اِنَّا لِلّٰہِ وَاِنَّا اِلَیْہِ رَاجِعُوْنَ پڑھنے کے بعد صرف رسول اللہ کی بابت دریافت فرماتیں۔ آخر ایک صحابی نے کہا کہ وہ سامنے تشریف لا رہے ہیں۔

جو نہی صحابیہ کی نظر رسول اللہ پر پڑی۔ تو ان کا چہرہ مسرت سے چمک اٹھا۔ گویا اسے باپ خاوند اور بھائی سب بھول گئے۔ اور فرط محبت سے صحابیہ کے منہ سے یہ الفاظ نکلے۔



۱۲ / رمضان المبارک ۱۳۸۵ھ بمطابق ۳۱ دسمبر ۱۹۶۵ء

ماہ رمضان المبارک اور قرآن کریم

حضرت مولانا عبید اللہ انور صاحب مدظلہ العالی

الحمد لله وكفى وسلا على عباده الذين اصطفى : اما بعد : فاعوذ بالله من الشيطان الرجيم :
بسم الله الرحمن الرحيم : —

تعلق ہے۔ چنانچہ اس تعلق کے پیش نظر اس تحفے کی اس ماہ مبارک میں زیادہ سے زیادہ قد و منزلت کرنا ہمارا خصوصی فرض ہے۔

قرآن عزیز کی قد و منزلت زیادہ سے زیادہ اسی صورت میں ہو سکتی ہے کہ ہم اسے زیادہ سے زیادہ تلاوت کریں۔ اس کے معانی و مطالب پر غور کریں۔ اس میں بیان کردہ ہدایات کو عملی جامہ پہنائیں۔ اور خداوند قدوس کے اس پیغامِ آخرین کو پورے جوش و خروش اور خلوص و محبت کے ساتھ دوسرے لوگوں تک پہنچائیں۔

واعظ صامت اور واعظ ناطق

حجۃ الاسلام امام غزالی رحمۃ اللہ علیہ نے اپنی مشہور تصنیف کیمیائے سعادت میں ایک حدیث کے حوالے سے تحریر فرمایا ہے۔ کہ رسول اللہ صلی اللہ علیہ وسلم نے ایک بار فرمایا کہ آدمیوں کے دلوں کو بھی لوہے کی طرح زنگ لگ جاتا ہے۔ صحابہؓ نے عرض کیا یا رسول اللہ! (صلی اللہ علیہ وسلم) وہ زنگ دور کیسے کیا جاسکتا ہے؟ حضور صلی اللہ علیہ وسلم نے فرمایا: موت کو یاد کرنے اور تلاوت قرآن سے۔ مزید فرمایا کہ جب میں دنیا سے جاؤنگا تو تم لوگوں میں دو واعظ چھوڑ جاؤں گا جو تم کو راہِ راست پر لاتے رہیں گے۔ ایک واعظ صامت (خاموش و غلط کہنے والا) دوسرا واعظ ناطق (بولنے والا واعظ) یاد رکھو واعظ صامت موت ہے اور واعظ ناطق قرآن عزیز ہے۔

تلاوت قرآن کے آداب

حجۃ الاسلام امام شاہ ولی اللہ دہلوی قدس سرہ حجۃ اللہ البالغہ میں قرآن عزیز کے بارے میں تحریر فرماتے ہیں کہ تلاوت قرآن کی روح یہ ہے کہ انسان نہایت ذوق و شوق اور تعظیم کے ساتھ اللہ تعالیٰ کی طرف متوجہ ہو۔ اس کے مواظبت میں غور و فکر کرے، اس کے احکام میں اطاعت کا

کو دوہرایا جاتا ہے۔ لہذا مسلمانوں کا نصیب تعلیم قرآن، زمانہ تعلیم رمضان اور طریقہ تعلیم صلوٰۃ التراويح ہے۔ واللہ اعلم۔

بزرگانِ محترم! ہر شخص جانتا ہے کہ قرآن مجید یوں تو تھوڑا تھوڑا نازل ہوا۔ اور تیس سال کے عرصہ میں مکمل ہوا۔ لیکن جیسا کہ مذکورہ بالا آیات اور حاشیوں سے ظاہر ہے اس کی ابتداء اس مقدس مہینے ماہ رمضان سے ہوئی۔ اور قدر کی رات کو یہ نازل ہوا۔ چنانچہ اللہ تعالیٰ نے اس کی یادگار قائم رکھنے کے لئے اس میں روزے فرض کر دئے۔ اس طرح رمضان المبارک کا مہینہ گویا قرآن عزیز کی سالگرہ کا مہینہ ہے۔ اس لئے اس میں زیادہ سے زیادہ قرآن پاک پڑھا جانا چاہئے۔

جبریل امینؑ بھی اسی مہینے میں حضور صلی اللہ علیہ وسلم کے ساتھ قرآن پاک کا دور کیا کرتے تھے۔ احادیث میں آیا ہے کہ سال میں جس قدر قرآن مجید نازل ہو چکا ہوتا رمضان المبارک میں جبریل امینؑ حضور نبی کریم صلی اللہ علیہ وسلم کو آکر سناتے تھے۔ لیکن حضور صلی اللہ علیہ وسلم کے وصال کا سال آیا تو اس سال قرآن مجید دوبار سنایا گیا۔

لاجواب تحفہ!

ہر مسلمان کا ایمان ہے کہ قرآن عزیز اللہ تعالیٰ جل شانہ کا لاجواب تحفہ ہے۔ جو امت مسلمہ کو حضور نبی کریم صلی اللہ علیہ وسلم کی وساطت سے عطا ہوا۔ یہ تحفہ ہماری روحانی بیماریوں کے لئے نسخہ شفا اور زندگی کے ہر گوشے کے لئے مکمل دستور حیات ہے۔ یہ تحفہ ایسا انمول تحفہ ہے کہ جو نفع انسانی کے لئے کامل ہدایت نامہ ہونے کے باعث یہاں بھی کام آتا ہے، قبر میں بھی کام آئے گا اور حشر میں بھی ساتھ دے گا۔

چونکہ یہ تحفہ رمضان المبارک کے مہینے میں اللہ رب العزت کی طرف سے اس امت کو ملا۔ اس لئے رمضان المبارک کے ساتھ اسے خاص

شہرہ رمضان النبی انزل فیہ القرآن۔

ترجمہ: رمضان کا وہ مہینہ ہے۔ جس میں قرآن اتارا گیا۔

حاشیہ شیخ الاسلام رحمۃ اللہ علیہ

حدیث میں آیا ہے کہ صحیفہ ابراہیمی اور تورات اور انجیل سب کا نزول رمضان ہی میں ہوا ہے۔ اور قرآن شریف بھی رمضان کی چوبیسویں رات میں لوح محفوظ سے اول آسمان پر سب ایک ساتھ بھیجا گیا۔ پھر تھوڑا تھوڑا کر کے مناسب احوال آپ پر نازل ہوتا رہا۔ اور ہر رمضان میں حضرت جبریل علیہ السلام قرآن نازل شدہ آپ کو مکث دے جاتے تھے۔ ان سب حالات سے رمضان کے مہینے کی فضیلت اور قرآن مجید کے ساتھ اس کی مناسبت اور خصوصیت خوب ظاہر ہو گئی۔ اس لئے اس مہینے میں تراویح مقرر ہوئی۔ پس قرآن کی خدمت اس مہینے میں خوب اہتمام سے کرنی چاہئے کہ اسی واسطے مقرر اور معین ہوا،

حاشیہ شیخ التفسیر رحمۃ اللہ علیہ

حضرت مولانا احمد علی صاحب قدس سرہ اس آیت کے حاشیہ میں تحریر فرماتے ہیں: ماہ رمضان میں تین چیزیں مقصود نظر آتی ہیں۔ اول، گھروں میں مذہبی تعلیم پھیلانا۔ دوم، قانون مذہب اور روح مذہب کا پابند بنانا۔ سوم، انتظام قائم کرنا۔ جملہ معترضہ اقوام عالم میں ایک دستور معلوم ہوتا ہے کہ جس زمانہ میں جس قوم پر کوئی نعمت نازل ہو اس وقت اور اس دن میں اس کی سالگرہ مناتے ہیں اور خوشی کرتے ہیں۔ مسلمانوں پر نزول قرآن ایک نعمت عظمیٰ ہے۔ اور اس کا نزول ماہ رمضان میں ہوا۔ لہذا قرآن حکیم کی سالگرہ رمضان المبارک میں منائی جاتی ہے اور اس میں قرآن پاک

شعور طلب کرے۔ اس کی مثالوں اور قصص سے عبرت پکڑے۔ اور جب اللہ کی کسی آیت اوصاف اور اس کی نشانیوں پر سے گزرے تو سبحان اللہ کہے اور جنت اور رحمت کی آیت تلاوت کرے تو اللہ تعالیٰ سے اس کے فضل و کرم کا سوال کرے۔ اور جب دوزخ اور غضب کی آیت پر سے گزرے تو اس کی پناہ مانگے۔

قرآن مجید کی تلاوت کا ثواب

ابن مسعود رضی اللہ عنہ سے روایت ہے
رسول اللہ صلی اللہ علیہ وسلم نے فرمایا کہ جس شخص
نے اللہ تعالیٰ کی کتاب میں سے ایک حرف
بھی پڑھا تو اسے اس کے بدلے میں ایک نیکی
ملے گی۔ اور ایک نیکی کا اجر دس نیکی کے برابر
ملتا ہے۔ میں یہ نہیں کہتا اللہ ایک حرف ہے
بلکہ الف ایک حرف، لام ایک حرف اور میم ایک
حرف ہے۔ اس روایت کو ترمذی نے نقل کیا ہے
یہی نہیں بلکہ کتب احادیث کے مطالعہ سے
پتہ چلتا ہے کہ نہ صرف قرآن مجید کا پڑھنا ثواب
ہے بلکہ قرآن کی طرف دیکھنا، قرآن کو چھونا اور
قرآن کا سننا بھی سنت ہے۔

عمل بالقرآن سے دنیا میں سر بلندی

حضرت عمر رضی اللہ عنہ حضور اکرم صلی اللہ علیہ وسلم کا یہ ارشاد نقل کرتے ہیں کہ اللہ تعالیٰ جل شانہ کہتے ہی لوگوں کو اس کتاب قرآن مجید کی وجہ سے سر بلند کرتا ہے اور کہتے ہی لوگوں کو پست و ذلیل کرتا ہے۔ (مسلم شریف)

دست و ذلیل وہ ہوتے ہیں جو قرآن عزیزہ کے احکام دنیوی پر عمل نہیں کرتے، اور سر بلند و سرفراز ہوتے ہیں جو قرآن حکیم کے احکام کو بجا لاتے ہیں)

قبر میں فائدہ ! سورۃ التّٰنْزِیْل اور سورۃ مُلْک کے

بارے میں آتا ہے کہ یہ سورۃ اپنے صاحب کی طرف سے قبر میں جھگڑا کرتے ہوئے کہے گی۔ اے اللہ العالمین! اگر میں تیری کتاب میں سے ہوں۔ تو اس شخص کے بارے میں میری سفارش قبول فرما۔ اور اگر میں تیری کتاب میں سے نہیں ہوں تو مجھے اس سے بٹا دے۔ اس کے بعد یہ سورۃ ایک پرندے کی طرح اس مرنے والے کے اوپر اپنے پر پھیلا دے گی اور اس کی سفارش کرے گی۔ اور عذابِ قبر کو اس سے روک دیگی۔ (مشکوٰۃ مشرف)

میدانِ حشر میں شفاعت

حضرت ابو امامہ رضی اللہ عنہ سے روایت ہے

کہ رسول اللہ صلی اللہ علیہ وسلم نے فرمایا۔ کہ قرآن مجید کو پڑھتے رہو۔ یقیناً یہ اپنے اصحاب کے لئے شفیع بن کر آئے گا۔ (مشکوٰۃ شریف)

حافظِ قرآن کا درجہ

حضرت عبداللہ بن عمر رضی اللہ عنہ نے
 حضور اقدس صلی اللہ علیہ وسلم کا ارشاد نقل
 کیا ہے۔ کہ (قیامت کے دن) صاحبِ قرآن
 سے کہا جائے گا۔ کہ قرآن شریف پڑھنا جا اور
 (جنت کے) مقامات کی طرف چڑھنا جا۔ اور
 ٹھہر ٹھہر کر پڑھ، جیسا کہ تو دنیا میں ٹھہر ٹھہر کر
 پڑھا کرتا تھا۔ پس تیرا مرتبہ وہی ہے جہاں آخری
 آیت پر پہنچے۔ گو یا قرآن پاک کی ہر آیت جنت
 میں ایک درجہ بڑھاتی جائے گی۔

حضرت ابوہریرہ
رضی اللہ عنہ نے

حضور اقدس صلی اللہ علیہ وسلم کا یہ ارشاد نقل فرمایا ہے کہ کوئی قوم اللہ کے گھروں میں سے کسی گھر میں مجتمع ہو کر تلاوت کلام پاک اور اس کا دُور نہیں کرتی مگر ان پر سیکینہ نازل ہوتی ہے اور رحمت ان کو ڈھانپ لیتی ہے۔ ملائکہ رحمت ان کو گھیر لیتے ہیں اور حق تعالیٰ شائد ان کا ذکر ملائکہ کی مجلس میں فرماتے ہیں۔

محترم حضرات !

اندازہ فرمایا بھیجے کہ تلاوت قرآن اور
عمل بالقرآن کے کس قدر فوائد حاصل ہوتے
ہیں اور کس طرح رحمت خداوندی مسترد
پڑھنے والے پر نچھاور ہوتی ہے؟ لیکن صید
افسوس کہ ہم تلاوت قرآن کی طرف پوری توجہ
نہیں دیتے اور اس طرح رحمت الہی کی موسلا دھار
بارش سے محروم رہ جاتے ہیں۔

یاد رکھیے! کہ قرآن عزیز رمضان المبارک میں نازل ہوا تھا اور ان ایام رمضان کی دو عبادتیں خاص ہیں - (۱) دن کو روزہ رکھنا (۲) رات کو قیام کرنا - رات کو تراویح میں قرآن کا سننا سنانا اور زیادہ سے زیادہ تلاوت قرآن میں مشغول رہنا -

چنانچہ

روزہ اور قرآن دونوں ہی محشر کے میدان میں اپنے صاحب کی شفاعت کریں گے۔ حضرت عبداللہ بن عمرو بن العاص سے روایت ہے کہ رسول اللہ صلی اللہ علیہ وسلم نے فرمایا کہ روزے اور قرآن محشر کے دن بندے کے لئے سفارش کریں گے۔ روزہ کہے گا۔ ”اے میرے رب! میں نے اسے دن کے وقت کھانے اور شہواتِ نفسانی سے روکے رکھا۔ پس اب میری سفارش اس کے

حاصل

اس حدیث سے یہ نکلا کہ رمضان اور قرآن عزیز کا تعلق بروز محشر بھی قائم رہے گا اور یہ وہاں بھی سفارش کریں گے۔

اللہ تعالیٰ ہمیں دونوں کا حق ادا کرنے کی توفیق نصیب فرمائے۔ آمین یا اللہ العالمین۔

بقیہ : بہادر صحابیات

کی طرف بڑھنا شروع کیا۔ یہ کس قدر کمینگی تھی اُدھر مستورات بھی بے خبر نہ تھیں۔ چنانچہ حضورؐ کی پھوپھی حضرت صفیہؓ نے سب مستورات کو خبردار کیا پہلے تو حضرت حسانؓ بن ثابت کو خبردار کیا مگر وہ بیمار تھے۔ خود ہی آگے بڑھیں۔ اور ایک بانس یہودی کے سر پر اس زور سے دے مارا اور وہیں ڈھیر ہو گیا۔ اور اس کے باقی سامنتی بھی میھاگ گئے۔ چنانچہ حضرت صفیہؓ نے پھر خود ہی تلوار لے کر یہودی کا سر قلم کیا۔ اور قلعہ کے باہر یہودیوں کی طرف پھینک دیا۔ اس سے یہودی اتنے خوف زدہ ہوئے کہ پھر انہیں اِدھر کا رخ کرنے کی جرأت تک نہ ہوئی حضور صلی اللہ علیہ وسلم کو علم ہوا۔ تو آپ بہت خوش ہوئے۔

۵ آگیا ہے ماہِ رمضانِ رحمتِ یزداں لئے
مومنوں کے واسطے اک مژدۂ فرجاں لئے
ہر بیماری دُورِ انور کیوں نہ ہو اس ماہ میں
جبکہ رمضان آگیا ہر درد کا درماں لئے

رمضان المبارک

ہر سال کا ماہ رمضان المبارک بڑی برکتوں والا مہینہ ہے۔
یہ جنگ کے بعد پہلا مہینہ رمضان شریف کا ہے ہم خوش قسمت ہیں
جنہیں یہ مہرِ مالکِ دین دیکھنے نصیب ہوئے اس مبارک مہینے میں
تلاوتِ قرآنِ پاک کرنے سے بڑا ثواب اور بڑے
فوائد حاصل ہوتے ہیں

جسم نے اپنے ہاں کھینچ کر وہ خاص قوتوں کے غموزوں کا
ایک خاص تصرف کرتا کر دیا اور اگر کشتی سالوں کی طرح اس سال بھی
ماہ رمضان المبارک کے پہلوں میں خاص سعادت می ملائی آپ یہ
غموزوں کا سبب کیا کا مٹھ چھو کر مغفرت ہو گیا۔ اور پھر اپنی پسند
کے قرآن پاک میں کھو کر تلاوت سے لطف اندوز ہوں۔

تاج کھپنی لمیٹڈ

پوسٹ بکس ۵۳۰ - کراچی

عبدالرحمن صاحب لودھیانوی شیخ پورہ

قیام اللیل فی رمضان

مَنْ قَامَ رَمَضَانَ إِيمَانًا وَ احْتِسَابًا غُفِرَ لَهُ مَا تَقَدَّمَ مِنْ ذَنْبِهِ - (مسلم)
ترجمہ: جو شخص از روئے ایمان و طلبِ ثواب کے لئے نماز تراویح پڑھے اس کے سب پچھلے گناہ بخش دئے جاتے ہیں۔

۱۔ حضرت زید بن ثابت رضی اللہ عنہ کہتے ہیں کہ نبی کریم صلی اللہ علیہ وسلم نے مسجد میں چٹائیوں کا ایک حجرہ تیار کیا تھا۔ اور اکثر راتوں میں حضورؐ اس کے اندر نماز ادا فرماتے رہے۔ ایک مرتبہ لوگوں کا اجتماع زیادہ ہو گیا اور آپ کو بہت دیر ہو گئی اور نہ ہی آپ کی کوئی آواز سنا دی۔ اس وجہ سے لوگوں نے مسجد میں کھانا شروع کیا تا کہ آپ باہر تشریف لے آئیں۔ اتنے میں حضورؐ باہر تشریف فرما ہوئے۔ اور ارشاد فرمایا کہ تم لوگ یہ حرکت کیوں کرتے ہو۔ مجھ کو خوف ہے کہ کہیں تم پر فرض نہ ہو جائے۔ اگر تم پر فرض کر دی گئی تو پھر تم اس کو ادا نہ کر سکو گے لوگو! تمہارے واسطے بہتر یہی ہے کہ علاوہ فرضوں کے باقی نمازیں اپنے مکانات میں ادا کیا کرو۔

۲۔ حضرت عبدالرحمن ابن عبدالقاریؓ کا بیان ہے کہ میں حضرت عمر بن الخطابؓ کے ہمراہ رمضان میں مسجد کو گیا۔ کیا دیکھتا ہوں کہ ہر شخص علیحدہ علیحدہ نماز پڑھ رہا ہے۔ ایک یہاں، دوسرا وہاں، تیسرا ادھر، چوتھا اُدھر اور کچھ لوگ جماعت کے ہمراہ ادا کر رہے ہیں۔ حضرت عمرؓ نے کہا اگر میں ان سب کو ایک ہی امام کے پیچھے جمع کر دوں تو زیادہ بہتر ہے۔ لہذا اس امر کا پختہ ارادہ کر کے سب کو حضرت ابی بن کعبؓ کے پیچھے جمع کر دیا۔ راوی کہتے ہیں کہ پھر ہم دوسری شب مسجد کو گئے تو دیکھا کہ سب ایک امام کے پیچھے نماز پڑھ رہے ہیں۔ حضرت عمرؓ نے آکر دیکھا تو بہت محظوظ ہوئے۔ اور کہا۔

”کیا ہی اچھوتا انداز ہے“

۳۔ حضرت سائب بن زیدؓ کہتے ہیں۔ حضرت عمرؓ نے ابی بن کعب اور تمیم دارمی کو یہ حکم دیا کہ رمضان میں اکیس رکعتیں لوگوں کو پڑھایا کریں۔ لہذا وہ لوگ سو آیتوں والی سورتوں کو پڑھتے۔ حتیٰ کہ ہم لکڑیوں وغیرہ پر تکیہ لگایا کرتے۔ جب ہم نماز سے واپس ہوتے تو فجر کا وقت قریب ہوتا تھا۔ (مشکوٰۃ)
امام بیہقی نے سنن کبریٰ ص ۲۹۶ میں سائب بن زیدؓ سے روایت نقل کی ہے کہ حضرت عمرؓ کے

زمانے میں لوگ رمضان میں بیس رکعتیں پڑھا کرتے تھے۔ اور حضرت عثمانؓ کے زمانہ میں تو قیام کی شدت کی وجہ سے لاکھوں پر سہارا لگاتے تھے۔ نافع حضرت ابن عمرؓ کے مولیٰ کا بیان ہے کہ میں نے تو لوگوں کو ۳۶ تراویح اور تین وتر پڑھتے ہوئے دیکھا ہے۔

امام مالکؒ متوفی ۱۷۹ھ کے زمانہ تک مدینہ طیبہ میں ۳۶ رکعتوں کا معمول تھا۔ آپ کے متبعین کا عمل ۳۶ ہی رہتا رہا۔ امام شافعیؒ متوفی ۲۰۴ھ کا بیس پر عمل تھا۔ امام اعظم ابو حنیفہؒ متوفی ۲۴۱ھ بیس رکعت تراویح کے قائل تھے۔ اور ان کے مقلدین بیس رکعات ہی پڑھتے تھے۔ بغداد میں امام احمد متوفی ۲۴۱ھ بیس رکعتوں کے قائل تھے۔

آنحضرت صلی اللہ علیہ وسلم سے قولاً و فعلاً عدد تراویح کا کسی صحیح حدیث سے ثابت نہیں ہے شیخ الاسلام علامہ ابن تیمیہؒ کہتے ہیں جو شخص یہ سمجھتا ہے کہ آنحضرت صلی اللہ علیہ وسلم سے تراویح کے بارہ میں کوئی معین عدد ثابت ہے جو حکم و بیش نہیں ہو سکتا وہ غلطی پر ہے۔

نواب صدیق حسن خاں اہلحدیث لکھتے ہیں اصل نماز تراویح سنت ہے۔ اس لئے کہ ثابت ہے کہ آنحضرت صلی اللہ علیہ وسلم نے چند راتوں میں اس کو پڑھا ہے۔ پھر امت پر شفقت کی وجہ سے اس کو چھوڑ دیا۔ کہ کہیں عام لوگوں پر واجب نہ ہو جائے یا اس کو واجب نہ سمجھ بیٹھیں اور عدد تعیین مرفوع روایتوں میں نہیں آئی ہے۔ لیکن صحیح مسلم کی حدیث میں ہے کہ آنحضرت صلی اللہ علیہ وسلم رمضان میں جتنی محنت و کوشش کرتے اتنی غیر رمضان میں نہیں کرتے تھے۔ جس سے معلوم ہوتا ہے کہ آپ کی تراویح کا عدد زیادہ تھا صرف ۱۱ یا ۱۳ نہیں بلکہ بیس یا زیادہ تھا۔

تہجد اور تراویح کی نماز

الگ الگ ہے ایک نہیں

تہجد اور تراویح علیحدہ علیحدہ ہیں ایک نہیں دونوں میں فرق کئی وجوہ سے ہے۔
۱۔ تہجد کی مشروعیت مکہ مکرمہ میں ہوئی ہے۔

اور تراویح کی مدینہ طیبہ میں مشروعیت ہوئی۔
۲۔ تہجد کی مشروعیت بنص قرآنی ہوئی ہے۔
فَتَهَجَّدْ بِهَا نَافِلَةً لَكَ اور تراویح کی مشروعیت بحديث سنت لَكَ قِيَامًا۔ (نسائی) میں نے تمہارے لئے قیام رمضان کو مسنون کیا۔

۳۔ تہجد کی رکعات بالاتفاق رسول اللہ صلی اللہ علیہ وسلم سے منقول و ماثور ہیں اور وہ زیادہ سے زیادہ مع الوتر ۱۳ اور کم سے کم سات مع الوتر ہیں۔ برخلاف تراویح کے کہ اس کا کوئی معین عدد آنحضرت صلی اللہ علیہ وسلم سے منقول نہیں۔ اس واسطے آئمہ مجتہدین میں اختلاف ہے کوئی بیس کہتا ہے کوئی ۳۶ یا زائد کہتا ہے۔

۴۔ تہجد کا وقت سونے کے بعد ہوتا ہے۔ اور تراویح کا وقت عشاء کے بعد ہوتا ہے۔

بیس تراویح کا ثبوت

عرباض بن ساریہ سے روایت ہے۔ کہ رسول اللہ صلی اللہ علیہ وسلم نے فرمایا کہ تم میری سنت کو اور سنت خلفائے راشدین مہدیین کو لازم پکڑو اور اس پر عمل کرو اور دواڑھوں میں مضبوط پکڑو۔ (احمد ابن ماجہ۔ ترمذی۔ ابوداؤد)

اس حدیث سے معلوم ہوا کہ جیسے سنت رسول اللہ صلی اللہ علیہ وسلم کی اتباع لازم ہے ایسے ہی سنت خلفائے راشدین کا اتباع ضروری ہے۔ اب جمہور صحابہ کرام ۲۰ تراویح سے کم نہیں پڑھتے تھے۔
۲۔ یزید بن خصیفہ کہتے ہیں کہ حضرت سائب بن یزید فرماتے تھے کہ سب لوگ رمضان کے مہینہ میں حضرت عمر بن الخطابؓ کے زمانہ میں ۲۰ رکعت پڑھتے تھے۔ اور حضرت عثمانؓ بن عفان کے عہد میں اپنی لاکھٹیوں پر سہارا لگاتے تھے بوجہ سخت ہونے قیام کے۔

۳۔ یزید بن رومان کہتے ہیں کہ سب لوگ عمر بن الخطابؓ کے زمانہ میں رمضان میں ۲۳ رکعت پڑھتے تھے۔

یہ حدیث امام مالک کے مؤطا میں منقول ہے اور حضرت شاہ ولی اللہ صاحب نے مؤطا کے متعلق حجتہ البالغہ میں صفحہ ۱۰۶۔ جلد ۱ میں فرمایا ہے۔ امام شافعیؒ نے فرمایا کہ کتاب اللہ کے بعد سب سے صحیح کتاب مؤطا امام مالکؒ ہے اور محدثین کا اتفاق ہے کہ اس میں جتنی روایتیں ہیں سب امام مالک اور اس کے موافقین کی رائے پر صحیح ہیں۔

۴۔ یحییٰ بن سعیدؒ سے روایت ہے کہ حضرت عمر بن الخطابؓ نے حکم دیا ایک آدمی کو کہ لوگوں کو بیس رکعتیں تراویح پڑھاویں (ابوبکر بن ابی شیبہ)
۵۔ حضرت ابی بن کعبؓ رمضان میں لوگوں کو مدینہ طیبہ میں ۲۴ رکعت پڑھاتے تھے اور تین وتر۔ (ابوبکر بن شیبہ)

(باقی ص ۶ پر)

حافظ محمد امین صاحب بورسٹل جیل۔ بہاولپور

جہاد بالمال

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِآثَ لَهُمُ الْجَنَّةِ ۚ
بے شک اللہ نے مومنین کے مال و جان کو جنت کے بدلے میں خرید لیا ہے۔

جہاد کی کئی قسمیں ہیں۔ لیکن بہترین جہاد جہاد بالسیف ہے۔ آج کل تو تلوار اور تفنگ کی بجائے ایٹم بم اور ٹینک ہیں۔ اس لئے تلوار سے مراد بھی ہتھیار ہیں۔ لہذا اس جہاد کی نیت بھی ضرور رکھنی چاہئے۔ اور بوقت ضرورت مجاہدین میں شامل ہونے کی تمنا کرنی چاہئے۔ ورنہ ماشاء اللہ ہماری فوج کے جانناز بھی کافی ہیں۔ جنہوں نے موجودہ سترہ روزہ جنگ میں لاہور۔ سیالکوٹ۔ راجستان۔ جموں کشمیر اور مختلف مورچوں پر جان کی بازی لگا کر ملک و قوم کی لاج رکھ لی ہے اور اسلام کا نام زندہ کر دیا ہے بلکہ یوں کہوں گا کہ قرون اولیٰ کی یاد تازہ ہو گئی ہے اور مشاہدہ بھی ہو گیا ہے کہ حق و باطل کے معرکوں میں خدا کی نصرت ہمیشہ حق کے ساتھ رہی ہے۔ اس کی نصرت کے کچھ تقاضے ہیں۔ اور وہ تقاضے ایمان و یقین کی پختگی اور عشق و محبت کی سرسستی ہے۔ اگر یہ تقاضے پورے نہ کئے جائیں تو اس کی غائبانہ رحمت و نصرت ضرور آتی ہے پختہ ایمان والے جانتے ہیں کہ یقین اور محبت کے نشہ میں سرشار مسلمان آگ تک میں کود پڑتے ہیں۔ ٹینکوں کے نیچے جا گھسے ہیں اور فضاؤں میں پرواز کر کے شاہین و عقاب کی طرح دشمن پر چھپتے ہیں۔ تو ایسے ہی ایمان دار مجاہدین کو تائید ایزدی حاصل ہوتی ہے۔ یہ نصرت کئی صورتوں میں سامنے آتی ہے۔ کبھی دلوں کی تسکین اور کبھی دشمن کی بددی کی صورت میں ظاہر ہوتی ہے اور کبھی ظاہری فتح منج ہوتی ہے۔ اور کبھی مسلمان کم تعداد کے باوجود حوصلہ افزا رہتا ہے اور کبھی کبھی خدا فرشتوں کے نزول اور آندھی مینے سے بھی امداد کرتا ہے۔ بتوفیق خدا یہ تقاضے ماشاء اللہ موجودہ سترہ روزہ جنگ میں بہت حد تک پورے ہوئے۔ اور اسی لئے اللہ کی تائید اور نصرت اُمنڈ کر آئی ہے اور ہمیں فتح ہوئی ہے۔

لیکن اس کے ساتھ ہی جہاد بالمال بھی جہاد بالسیف کے مترادف ہے۔ عملی جہاد کے لئے توپ اور گولہ بارود، ہوائی جہاز اور ٹینکوں کی ضرورت ہے۔ اندازہ کریں کہ ایک لڑاکے جہاز اور ٹینک کی کتنی کتنی قیمت ہے۔ پھر جاننازوں کے لئے

خوراک آرام اور کپڑے کی ضرورت ہے اور زخمیوں کے لئے ادویات درکار ہیں۔ پھر نقل و حرکت کے اخراجات ہیں۔ تو گویا میدان جنگ میں لڑائی لڑنے کے لئے اور سپلائی کی ہزار ہا قسم کی ایسی ایسی ضروریات ہیں کہ خدا نخواستہ کسی ایک کی سپلائی رک جائے۔ اناج کم ہو جائے، گولہ بارود ختم ہو جائے، ٹینک اور ہوائی جہاز کم ہو جائیں تو یہ بہادر قوم کے شہناز و جان نثار کیا کریں گے پس ان کی ہر قسم کی ضروریات مہیا کرنا، ان کو مسلح رکھنا، خورد و نوش وغیرہ مہیا کرنا قوم کا فرض ہے۔ سرفروش مجاہدین یہ جو دفاع کے لئے اسلام کے لئے، ملک و قوم کے لئے، ہماری مال و جان اور دین و عصمت کی حفاظت کر رہے ہیں تو ان کو اور ان کے بال بچوں کو ضروریات سے فارغ البال رکھنا بھی ہمارا فرض ہے۔ تاکہ ملکی خزانہ بھی کم نہ ہو اور جنگی خرچ برداشت ہوتا رہے۔ ہمارا دفاعی فنڈ زیادہ سے زیادہ ہو تاکہ سب قسم کی ضروریات پوری ہوتی رہیں۔ اس قسم کے صرف مال کو جہاد بالمال کہتے ہیں۔ اور یہ بھی جہاد بالسیف کے مترادف ہے۔ پاکستان کی آبادی دس کروڑ ہے۔ اور اگر ذرا سوچیں تو معمولی بچت سے ہم دس لاکھ روپیہ کے دو ٹینک روزانہ خرید سکتے ہیں۔ یعنی اگر ایک پیسہ اور وہ ٹیڈی جس کو آج کل فقیر بھی نہیں لیتے، اگر پڑے تو کوئی اٹھانا پسند نہیں کرتا۔ اگر ہم ایک ٹیڈی پیسہ روز جمع کریں تو دس کروڑ کی آبادی دس لاکھ روپیہ روزانہ جمع کر سکتی ہے گویا اس معمولی بلکہ حقیر بچت سے دو ٹینک روزانہ یا ایک ہوائی جہاز خریدنا جا سکتا ہے۔ اندازہ لگائیں کہ اس طرح ہمارا دفاع کتنا مضبوط ہو گا۔ جنگ اب بھی سر پر منڈلا رہی ہے دشمن گھات میں ہے۔ وہ بڑا مکار اور عیار ہے اور موقع کی تاک میں ہے۔ جو اعلان جنگ کے بغیر حملہ کر سکتا ہے اور کیا اس سے توقع ہو سکتی ہے اس کے علاوہ کشمیری مجاہدین اور بارڈر ایریا کے متاثر عوام کی ضروریات ہیں۔ شہیدوں کے ورثاء کی مدد اور ان کے بچوں کی تعلیم و تربیت ہزاروں ضروریات ہیں جس کی قوم کو فوری ضرورت ہے

پھر اسی ہزار کشمیری مجاہدین کو آبا و گونا گونا مشکل کام ہے اور کتنے سرمایہ کی ضرورت ہے۔

ایک دفعہ کا ذکر ہے کہ حضور صلی اللہ علیہ وسلم کو دفاعی فنڈ کی ضرورت پڑی حضور نے جملہ صحابہ کبار سے اپیل کی کہ جو کچھ ہو سکتا ہے پیش کریں تاکہ مجاہدین کے لئے جنگی سامان خریدا جاسکے۔ حضرت عمر رضی اللہ عنہ نے سوچا کہ دیکھیں آج حضرت صدیق کیسے بڑھتے ہیں چنانچہ حضرت عمرؓ گھر گئے اور جو کچھ گھر میں تھا ہر ایک چیز سے نصف نصف لے آئے۔ جب حضور کے پاس آئے تو حضور نے پوچھا۔ عمرؓ! کیا لائے ہو عرض کیا۔ یا رسول اللہ! (صلی اللہ علیہ وسلم) جو کچھ گھر میں تھا اُس کا نصف لے آیا ہوں۔ جب حضرت صدیق رضی اللہ عنہ تشریف لائے تو حضور نے پوچھا۔ صدیقؓ! کیا لائے ہو۔ عرض کیا۔ یا رسول اللہ! (صلی اللہ علیہ وسلم) جو کچھ گھر میں تھا سب لے آیا ہوں۔ فرمایا۔ گھر میں کیا چھوڑا۔ عرض کی۔ اللہ اور رسولؐ کی محبت۔ حضرت عمرؓ پکار سے واقعی صدیق بازاری لے گئے۔ ایک صحابی بہت ہی کم لائے ان کی پونجی تھوڑی تھی۔ منافقین نے طعنے دئے مگر خدا و رسولؐ نے اس کی نیت کے مطابق پونجی پر خیر کثیر کا درجہ دیا۔ اور شرف قبولیت بخشا۔

غور کریں یہ جو کچھ اس وقت ہمارے پاس ہے خدا کا دین ہے۔ چاہے تو چین لے۔ مال دولت، نفع، راحت، عزت سب اُسی کا دیا ہے اس کے دئے سے اگر کچھ دے کر مال و جان بچ رہے، عزت ناموس محفوظ رہے، ملک و قوم سرفراز ہو جائے اور اسلام کا بول بالا ہو تو یہ بڑا ہی سستا سودا ہے۔

مجھے اعتراف ہے کہ مقدور بھر بھی امداد کر رہے ہیں۔ اور کوئی بھی اس معاملہ میں کم چور نہیں۔ آخر کیوں نہ ہو۔ جس ملک سے کمایا کھایا اور جس کی بدولت جمع کیا۔ اگر وہ خود ہی نہ رہا تو مال کہاں رہے گا۔ سب چھین جائے گا۔ ماشاء اللہ ہر ایک فرد، جماعت اور تنظیم بھی اسی جذبہ اثار سے سرشار ہے۔ مگر دشمن بھی پر تول رہا ہے۔ اور ہمیں مٹانے کے درپے ہے۔ وہ موقع کی تلاش میں ہے۔ وہ بھی ابوجہل کی طرح مغرور زیادہ ہو گیا ہے کہ کسی کا مشورہ بھی قبول نہیں کرتا۔ اور افہام و تفہیم کی راہ پر نہیں آتا۔ یہ اہنسا کے پجاری۔ حق خود اختیاری کا ڈھونگ ساری عمر چاتے ہے لیکن خود اپنے ہاتھوں یہ حق کشمیری مسلمانوں کی دینے کو تیار نہیں۔ بلکہ انہی سے ہمدردی کرنے کے صلہ میں پاکستان پر پھر حملہ کرنے کی تاک میں ہے۔ مگر اُسے یاد رہے کہ ہم مسلمان ہیں۔ اگر ننگا کے ساحل سے ایک عورت کی فریاد حجاج کو فوج کشی پر ابھار سکتی ہے۔ تو ہم کشمیریوں کی مدد کیوں نہ کریں۔ پھر سندھ

ہیں راجہ دامہر کے چٹکے چھڑانے والے یہی مسلمان تھے۔ شاستری صاحب یاد رکھیں کہ سومات کا بت توڑنے والے یہی غزنوی مسلمان تھے۔ پانی پت کے قریب پرختی راج کو مار بھگائے والے یہی غزنوی مسلمان تھے۔ اور رانا سنگا کو تھس تھس کرنے والے بھی یہی خدا پرست یاہری مسلمان تھے۔ تم بت پرستوں نے کہاں کہاں مار نہیں کھائی۔ کیا سرہٹوں کے دانت کھٹے کرنے والے احمد شاہ ابدالی کے فوجی مسلمان نہ تھے جس نے ہمیشہ کے لئے تمہارے دانت بے کھٹے کئے کہ صدیوں سر نہ اٹھا سکے۔ ابھی چند دنوں کی بات ہے کہ وہ مسلمان ہی تھے جنہوں نے لاہور، سیالکوٹ، قصور، راجستان جوں و کشمیر میں تمہارے غرود کو توڑ کر رکھ دیا۔ یہی پاکستانی مسلمان جاں نثار اور جان نثار تھے جن کی صرف ایک ایک سو کی تعداد نے نو گھنٹے تک ایک ایک بریگیڈ کو روک رکھا۔ شہید ہو گئے مگر دشمن کو آگے نہ بڑھنے دیا۔ یہی وہ مسلمان ہیں جنہوں نے سیالکوٹ کے محاذ پر جان نثاری کر کے تمہارے کئی سو ٹینک تباہ کئے۔ کیا یہ باں نثار سیدنا لوس کم ہیں۔ جس نے اپنی جان قربان کر کے اور بحری جہاز پرنس آف ویلز کی چیمنی میں کود کر اپنے ملک کو ایک آفت سے بچا لیا۔ یاد رکھیں۔ ایسے ہی ہمارے سینکڑوں جان نثار بھی چھاتی پر بم باندھ کر ٹینکوں میں گھس گئے اور صرف تیس جان نثاروں کی ضرورت پر سینکڑوں جان نثار سینے پر بم باندھنے کے لئے تیار ہو گئے۔ جوڑیاں میں بھارتی فوج کا کیا حشر ہوا۔ اور یہ سب کچھ مسلمانوں کے ہاتھوں ہوا۔ یاد رکھو پاکستان حیدر آباد، گوا کی طرح ترنوالہ نہیں۔ شاستری صاحب ذرا عقل کے ناخن لو۔ سیالکوٹ کے محاذ پر تیس جان نثاروں کی ضرورت پر تین ہزار جان دینے کے لئے نکل آئے۔

مسلمانو! جہاد وقت کی ضرورت ہے۔ اور یہ تا قیامت جاری رہے گا۔ صرف جنگ بند ہے جہاد بند نہیں۔ یہ تو قیامت تک جاری رہے گا۔ اس لئے دل کھول کر جہاد بالمال کریں۔ ماشاء اللہ پاکستان کا ہر فرد زمیندار، تاجر، ملازم، مزدور، بوڑھے، بچے، علماء کرام، سیاسی رہنما سب یک جان ہو گئے۔ یہ بھی خدائی حکمت ہے کہ شاستری نے شرارت کی او ہم سنبھل گئے ورنہ پہلے ہم خوابیدہ تھے۔ اب کروٹ لے کر جاگ چکے ہیں۔ پس خوامی محاذ بدستور جاری رہنا چاہئے اور اپنے دلوں کے اندر ایثار قربانی ضرور رہنی چاہئے۔ تھوڑی پونجی بڑا کام کرتی ہے جناب حافظ مظہر الدین صاحب نشان راہ میں لکھتے ہیں کہ جنگ اُحد کے جہاد پر ایک بوڑھی عورت سر کے بال لے آئی اور کہا شاید کسی مجاہد کے اونٹ کی ٹیل ٹوٹ جائے۔ تو یہ بال جوڑنے میں کام آئیں۔ پھر کیا تھا مجاہدین کا جوش اور بڑھا، خون کھولا اور کفاد کے

وہ دانت کھٹے کئے کہ تاریخ میں نام پایا اور سات سو مسلمان تین ہزار کفار پر غالب آئے اس سے پہلے بدر میں تین سو تیرہ ایک ہزار پر چھا گئے۔ پس جہاد باسیف کی نیت بھی رکھیں اور کام محنت سے کر کے جو کچھ بھی ہو سکے دفاع میں بھی حصہ لیں ہو سکتا ہے کہ ہماری حقیر رقم بھی ملک کی بڑی بڑی ضرورتوں کو پورا کر جائے۔ ایک آیت کا ترجمہ اس طرح ہے: اے ایمان والو! میں تمہیں ایک تجارت بتاؤں جو تمہیں دردناک غدا سے بچالے۔ پس اللہ پر ایمان اور یقین کے بعد اُس کے راستے میں مال و جان کی بازی لگاؤ۔

وَتَحَارِبُوا فِي سَبِيلِ اللَّهِ بِأَمْوَالِكُمْ وَأَنْفُسِكُمْ۔ اور مال و جان سے اللہ کے راستے میں جہاد کرو۔

یعنی جو لوگ اللہ کے راستے میں اپنے مال اور جان کی قربانی دیتے ہیں جنت انہی کے لئے ہے مزید فرمایا:

جَاهِدُوا فِي سَبِيلِ اللَّهِ بِأَمْوَالِكُمْ وَأَنْفُسِكُمْ

اپنے مال اور جان سے جہاد کرو۔ جہاد کی ایک تیسری قسم بھی ہے۔ وہ جہاد بالنفس ہے۔ اسے جہاد اکبر کہا گیا ہے۔ اس کا مطلب یہ ہے کہ انسان نفس کی خواہشات رذیلہ پر قابو پالے اور صفات حمیدہ اپنے اندر پیدا کرے مادی خواہشات مارے اور روحانی جذبات پیدا کرے۔ یہ بھی بڑی قربانی ہے کہ ضرورت بھی ہو حالات سازگار بھی ہوں۔ مگر خدا کے خوف سے منہیات سے بچا جائے۔ مختصر یہ کہ شیطانی خواہشات کو کم سے کم ترک کر دیا جائے اور رحمانی صفات زیادہ سے زیادہ پیدا کی جائیں۔ یہی جہاد اکبر ہے۔ جو بڑا ہی مشکل کام ہے۔ کیونکہ نفس امارہ کو مارنا دل گردے کا کام ہے اسی لئے بڑا جہاد ہے۔ امر بالمعروف و نہی عن المنکر کے لئے قلم اور زبان کا جہاد بھی ہے۔

دعا ہے۔ خداوند کریم ہمیں ہر قسم کے جہاد کی توفیق دے۔ اور وقت کی ضرورت کے مطابق مال و جان کی قربانی دینے کی بیش از بیش توفیق عطا فرمائے۔ آمین ثم آمین!

ریاض شہید

عبدالحمید شوق

میرے دوست حافظ محمد امین صاحب پورسل جل بہا پور کے فرزند فلاح علی غنیٹ ریاض احمد کی یاد میں۔ جو ۲۴ نومبر ۱۹۶۵ء کو ایک فضائی حادثہ میں سرگودھا کے قریب شہید ہو گئے۔ انشاء اللہ تالیہ راجھون۔ (شوق)

صد شکر اُس کا جذبہ صادق ہوا قبول
لالہ فشاں ہے آج بھی اُس نرسہ کی دھول
زادِ سفر سعادت دارین کا حصول
لیکن خدا کی راہ میں بھی ہمیں قبول
یہ زندگی کا راز ہے اس راز کو نہ بھول
گویا فضا میں اُس کا پرندوں میں تھا قبول
لیکن مشیتِ اطاعت نہ کی قبول
اے زندگی کے حادثہ! کہتے ہو کیوں ملول
اُس کی لمحہ پر رحمت باری کا ہے نزول
پہنچی اُسے بہشت سے خوشنودی رسول

اپنا ریاض بن گیا جنت کا ایک پھول
جس سرزمین پر خون گرہے شہید کا
جاں دے کے خوش نصیب پہ آسان ہو گیا
ہر چند یہ فراق کا صدمہ شدید ہے
پہاں ہے حادثات میں معراج زندگی
اُترتا رہا بلند وہ شاہین خورد سال
لڑتا رہا مشیتی نقائص سے دیر تک
مرکز ریاض زندہ جاوید ہو گیا
اُس کو خدا سے پاک کی قربت نصیب ہے
قربان ہو کے قوم پہ اُس نے دکھا دیا

قلبِ حزین پہ چوٹ وہ کھاتی ہے جس شوق
بارگراں ہے جادۂ ہستی کا اور طول

اسلام کے قانونِ رحمت کا ایک حصہ

جہاد

سعیدہ پروین ایم اے اسلامیات، لاٹلیپور

اسلام کا تصور ذاتِ خداوندی یہ ہے کہ خدا خدائے رحمت ہے اور خدا کا بھیجا ہوا سچا دین اسلام دینِ رحمت ہے۔ چنانچہ سرورِ دو عالم صلی اللہ علیہ وسلم رحمت کا پیغام عام کرنے کے لئے تشریف لائے تھے۔ جو لوگ اسے قبول کرتے تھے وہ داخلِ رحمت ہو جاتے تھے۔ اور جو اسے قبول نہیں کرتے تھے وہ رحمت سے دور ہٹ جاتے تھے۔ اب اسلام قبول نہ کرنے والوں کے بھی دو حصے ہو گئے ایک وہ جنہوں نے اسلام قبول تو نہیں کیا مگر مسلمانوں سے متحارب بھی نہیں ہوتے تھے۔ دوسرا طبقہ وہ تھا جو مسلمانوں سے لڑتا اور انہیں ہر طرح کے جانی و مالی نقصان پہنچانے کی کوشش کرتا۔ پہلے طبقہ کے متعلق اسلام کی تعلیم واضح طور پر یہ تھی کہ ان کے ساتھ حسن سلوک کیا جائے اور انہیں بلا وجہ پریشان نہ کیا جائے۔ اللہ تعالیٰ قرآن میں سورۃ الممتحنہ آیت ۴ میں فرماتے ہیں: ”اللہ تعالیٰ تمہیں اس سے نہیں روکتا کہ وہ لوگ جنہوں نے تم سے لڑائی نہیں کی اور تمہیں گھروں سے نہیں نکالا۔ تم ان سے مہربانی سے پیش آؤ۔ اور ان سے انصاف کرو۔ اللہ تعالیٰ انصاف کرنے والوں کو پسند فرماتے ہیں۔“

اس آیت سے واضح طور پر معلوم ہو گیا کہ اسلام غیر متحارب غیر مسلم سے حسن سلوک اور انصاف کو اپنے رحمت کے پروگرام میں شامل رکھتا ہے۔ سرورِ عالم صلی اللہ علیہ وسلم نے تیرہ برس مکہ معظمہ میں دینِ حق کو پہنچانے کی کوشش کی لیکن لوگوں کی اکثریت نے اسے قبول نہ کیا۔ اور آخر کار خدا کے حکم سے حضور کو مکہ معظمہ سے مدینہ منورہ کی طرف ہجرت کرنا پڑی۔ کفار مکہ نے جو مظالم اہل ایمان پر ڈھائے ان کا ذکر کرنے سے کلیجہ منہ کو آتا ہے لیکن مسلمانوں نے پیغمبرِ رحمت کی قیادت میں انتہائی صبر و سکون سے ان مظالم کو سہا۔

لیکن جہاں اسلام دشمن تک سے سلوکِ رحمت سکھاتا ہے۔ وہاں رحمت کا تقاضا یہ بھی تو ہے کہ خود اسلام کے قبول کرنے والوں کی حفاظت کی جائے اور اسی کا دوسرا نام جہاد ہے۔ جہاد کے لفظی معنی جدوجہد یا کوشش کرنا ہیں۔ جہاد فکری، قوی، مالی اور جانی ہر لحاظ سے ہو سکتا ہے

حقیقت میں خدا کی راہ میں زندگی وقف کر دینا اور خدا کے ہر حکم اور ارشاد کے تابع ہو کر اس کی رضا حاصل کرنا بھی جہاد ہے۔ قرآن پاک نے قانونِ مدافعت کو خدا کا فضل قرار دیا ہے۔ اور بیان کیا ہے کہ اگر خدا اچھے لوگوں سے برے لوگوں کا دفعیہ نہ کرتا تو نظامِ ارضی فاسد ہو جاتا انفرادی اور اجتماعی زندگی کی قدروں کی حفاظت اشاعتِ جہاد ہی سے ہو سکتی ہے۔ کیونکہ ظالم کے سامنے دُک کر جھک جانا نیکی نہیں بلکہ اس کے ظلم کو روک دینا نیکی شمار ہوگی۔ اس لئے جہاں اسلام کے قانونِ رحمت نے مسلمانوں کو عدل و انصاف کی تعلیم دی وہاں جب ان کی دینی ہستی خطرے میں پڑ گئی تو اس کے بچاؤ اور دشمن کے قلع قمع کو نیکی سمجھ کر مسلمانوں کو جہاد کی اجازت دی گئی۔

ترجمہ: اجازت دی گئی ان لوگوں کو جن پر حملہ کیا گیا۔ جن سے جنگ لڑی گئی۔ اس وجہ سے کہ ان پر ظلم ہوا۔ بے شک اللہ تعالیٰ ان کی مدد کرنے پر قادر ہے۔ (قرآن)

الَّذِينَ أَحْرَبُوا مِنْ دِيَارِهِمْ بِغَيْرِ حَقِّ
یہ وہ لوگ ہیں جنہیں نکال لیا گیا اپنے گھروں سے بغیر حق کے۔ ان کا قصور یہی تھا کہ انہوں نے کہا۔ اللہ ہمارا رب ہے۔ اور اگر اللہ تعالیٰ بعض لوگوں کے ذریعے سے بعض کو روک نہ لیتا تو عبادت گاہیں اور مسجدیں جن میں اللہ کا نام کثرت سے لیا جاتا ہے برباد ہو جاتیں۔ بے شک اللہ تعالیٰ اس کی مدد کرتا ہے جو اس کی مدد کرتا ہے۔ قرآن مجید کی ایک آیت میں فرمایا گیا ہے: ”وَجَاهِدُوا فِي سَبِيلِ اللَّهِ حَتَّى جِهَادُہُ۔ (سورۃ حج)

ترجمہ: ”اللہ کے بارے میں جہاد کرو جیسا کہ جہاد کرنے کا حق ہے۔“

ان آیات سے واضح ہوتا ہے کہ مسلمانوں کو مظلومیت کے عالم میں اپنی حفاظت کرنے کا حکم دیا گیا ہے۔ ظالموں سے لڑنے کی اجازت ضرور ہے۔ لیکن ظلم، بے انصافی اور حد سے تجاوز کرنے کی اجازت قطعاً نہیں۔ ظاہر ہوا کہ جہاد ایک اہم اصولِ زندگی ہے۔ اس لئے نبی اکرم صلی اللہ علیہ وسلم

کا ارشاد ہے: ”الْجِهَادُ خُلُقٌ (جہاد میری خصلت ہے۔“

اللہ تعالیٰ فرماتے ہیں: ”وَتَجَاهِدُوا فِي سَبِيلِ اللَّهِ بِأَمْوَالِكُمْ وَأَنْفُسِكُمْ۔ (صف)
ترجمہ: اللہ کی راہ میں مالوں کے ساتھ اور جانوں کے ساتھ جہاد کرو۔“

جہاد چونکہ حیاتِ اسلامی کا ایک اہم ترین مسئلہ ہے۔ اس لئے اس کی تیاری کی طرف بھی خاص طور پر توجہ دلائی گئی ہے۔ سورۃ انفال میں جس کا نفس مضمون ہی جہاد ہے۔ اللہ تعالیٰ فرماتے ہیں: ”

اور تیاری کرو دشمنوں کے لئے جتنی قوت تم جمع کر سکو اس سے اور کو تل گھوڑوں سے یعنی سامانِ حرب سے تاکہ تم ڈرائے رکھو اللہ کے دشمنوں کو اور اپنے دشمنوں کو اور دوسروں کو بھی جنہیں تم نہیں جانتے ہو۔ اللہ تعالیٰ جانتا ہے ان کو۔ اور جو کچھ تم خرچ کرو گے اللہ کی راہ میں وہ تم کو پورا پورا عطا کیا جائے گا۔ اور تم پر کسی طرح ظلم نہ ہوگا۔ (آیت ۶۶)

جہاد کی یہ تیاریاں ہر وقت کے لئے ہیں مسلمان خود فتنہ پیدا نہیں کرتا۔ مسلمان اس کا قائل ہے کہ ”فتنہ قتل سے بھی زیادہ سنگین ہے مگر فتنے کے مقابلے میں جھک جانے کو گناہ سمجھتا ہے۔ اگر وسائل نہ ہوں تو ہجرت کرتا ہے۔ اور اگر وسائل موجود ہوں تو جہاد فی سبیل اللہ کرتا ہے۔ ارشادِ ربانی ہے: ”

وَقَاتِلُواهُمْ حَتَّى لَا تَكُونَ فِتْنَةٌ
وَيَكُونَ الدِّينُ لِلَّهِ۔ (سورۃ انفال)
ترجمہ: ان سے جہاد کرو اس وقت تک کہ فتنہ ختم ہو جائے اور دین اللہ ہی کے لئے ہو جائے۔“

مفسرین نے اس سے مراد یہ لی ہے کہ دین اللہ کے لئے آزاد ہو جائے اور شرک، کفر اور ظلم کی دوسری صورتیں اس پر حاوی نہ رہیں۔ غرضیکہ قرآن پاک کا ایک ایک حرف اور ہادی اسلام کا ایک ایک اشارہ جہادِ زندگی کی تلقین کرتا ہے۔ حق کے لئے سینہ سپر ہونا اہل اسلام کا فرضِ اولین ہے۔ مختصر یہ کہ اسلام کے قانونِ رحمت کا ایک حصہ جہاد بھی ہے۔ اگر جہاد نہ ہو تو قانونِ رحمت پر عمل کرنے والوں کی حفاظت نہ ہو سکے۔ نعوذ باللہ ظلم و ستم غالب آئے اور دین و ایمان مظلوم و مغلوب ہو جائے۔

سن لیں بگوش ہوش یہ بھارت کے حکمران تم سے نشانِ دین مٹایا نہ جائے گا! جہنمِ اخلا کے نام کا اسے حامیانِ شرک تم جیسوں بزدلوں سے گرایا نہ جائے گا

بیادِ شیخ الاسلام

حضرت مولانا شیخ احمد عثمانی سابقہ صدر مہتمم دارالعلوم دیوبند
(مولانا ابوسعید عبدالعزیز قادری مستم جامعہ حنفیہ بنیام اسلام لاہور بزرگ مارکیٹ)

۱۲ دسمبر ۱۹۶۵ء کو تنظیم اہل سنت لاہور کے زیر اہتمام حضرت
شیخ الاسلام کی یاد میں بے اینسے آرڈینٹوریج میں ایک جلسہ عام
منعقد ہوا یہ مضمون اسی اجلاس کے ایک تقریر پر جسے افادہ
عام کے لئے ہدیہ قارئین کیا جاتا ہے۔

توپورے ملک میں مسلم لیگ، پاکستان، ریفرنڈم
استصواب رائے عام جیسے الفاظ حقیقت بن
کے سامنے آجاتے ہیں۔
مستقبل قریب کا مورخ اس بات کو کبھی نہ
بھولے گا کہ جب سابق صوبہ سرحد میں پاکستان
کے تصور کو مجروح کرنے کی کوشش کی گئی، بنگال
کی سیاست کا مسئلہ اُلجھ گیا۔ سابق سندھ و بلوچستان
میں مسلم لیگ کی نیا مچھل رہی آگئی تو حضرت شیخ
الاسلام کی سحر بیانی، طاقت لسانی، علم و فضل اور
سیاسی شعور نے حالات کے دھاروں کا رخ بدل دیا
اور مسلم لیگ اور جناح مرحوم کے پروگرام کو عملی جامہ
پہنانے میں مولانا موصوف کی شخصیت کام آئی۔
مجھے اچھی طرح یاد ہے کہ جب ۱۹۶۶ء میں
ملک، بہار، پٹنہ، نواکھلی، گڑھ مکتیسر میں کشت و
خون کا بازار گرم ہوا تو آپ نے دیوبند میں ایک
جلسہ سے خطاب فرماتے ہوئے کہا کہ مسلمانوں! جینا
ہے تو مرنے کا گریس لکھو۔ میں نے یہ شعر موصوف ہی
سے سنا تھا۔

جو دیکھی ہسٹری میں نے تو مجھ کو یہ یقین آیا
جسے مرنا نہیں آیا اسے جینا نہیں آیا
تقسیم ملک کے بعد جب پاکستان کے دفاع کو خطرہ
محسوس ہوا اور دوسری طرف ہندو، انگریز اور
انگریز کے لگائے ہوئے پودے کی شاخوں پر چالوں
کی وجہ سے کشمیری مسلمانوں پر عرصہ حیات تنگ ہو
گیا تو مجھ کو کشمیری مسلمانوں نے جنگ آزادی
شروع کر دی تو حضرت علامہ عثمانی جی ہی تھے جن کی
کوششوں سے پورے عالم اسلام کے علماء و
مفتیان عظام نے یہ فتویٰ دیا کہ جہاد کشمیر فرض ہے
اور پاکستان کا دفاع بھی ایک اہم شرعی مسئلہ
ہے۔ اور عالم اسلام کو اس مقدس فرض کی طرف
متوجہ کرانے میں حضرت موصوف کا سب سے زیادہ
حصہ ہے۔ ممکن ہے کہ آج کچھ لوگ اس کے
مدعی بن بیٹھے کہ ہماری وجہ سے پاکستان اسلامی

صدر جلسہ! حضرات و خواتین! آج کا یہ
اجتماع اس لئے بلایا گیا ہے کہ حضرت علامہ
شبیر احمد عثمانی کی یاد کو تازہ کیا جائے اور
ان کے افکار و خیالات اور ان کے ایمانیات
و اسلامیات سے اقتباس حاصل کر کے غورو
فکر کیا جائے۔ کیونکہ اس قسم کے اجتماعات سے
یہی مقصود ہوتا ہے کہ ایسی ہستیوں کے تذکرے
کئے جائیں اور ان کے ماضی سے اپنے مستقبل
کی تعمیر کی جائے۔

حضرات! بلاشبہ حضرت علامہ مرحوم تفقہ
فی الدین، علم و فضل اور زہد و راع میں پورے
عالم اسلام کے اندر جو مقام رکھتے ہیں وہ موصوف
ہی کا حصہ تھا۔ اتنا بڑا عوامی مقرر، اتنا بڑا
محدث و فقیہ، اتنا بڑا مفسر و ادیب اور اتنا بڑا
عالم دین شاید زمانہ بعد میں مٹتا نہ کر سکے
آپ اسے وقت کا سبحان، وقت کا بخاری و
مسلم وقت کا ابو حنیفہ و مالک اور اپنے وقت
کا رازی کہ دیں تو بے جا نہ ہوگا۔ اسلامی
ہند میں اب کون اٹھے گا جو تقریر کے میدان
میں بڑھے گا تو ایک تھکے مچا دے گا۔ اور
تحریر شروع کر دے گا تو فتح الملہم جیسی
احادیث نبویہ کی الہامی تشریحات کرے گا اور
اپنے جلیل القدر استاد حضرت شیخ الہند
مولانا محمود الحسنؒ کی تفسیر اور قرآن مجید کا ترجمہ
و حواشی اور فوائد لکھنے بیٹھے گا تو اپنے عظیم
استاذ کے فکر کی بلندیوں کا بہت دور تک ساتھ
دیتا چلا جائے گا۔

جب گذشتہ پون صدی میں اسلامی ہند کی
سیاسی گتیاں بہت حد تک الجھ گئیں تو مسیحی
مرحوم کی نگاہ انتخاب میں وہی شخصیت سامنے
آئی جسے تمام ازل نے اس سلسلہ میں بنیادی
کام کرنے کے لئے تیار کر رکھا تھا مولانا نے
موصوف مسلم لیگ کے اسٹیج پر جلوہ گرہوتے ہیں

ہمالک میں روٹناس ہوا۔ لیکن یہ حقیقت ہے
کہ انہیں شاید دنیا اس حد تک نہ جانتی ہو جتنا کہ
حضرت مولانا عثمانیؒ اور ان کے متوسلین کو جانتی
ہے۔ اسی پر بس نہیں بلکہ پورے ملک میں جب
یہ رو چلی کہ ہم اسلام کی حکومت اور اسلامی
قانون چاہتے ہیں۔ کیونکہ یہ کہا گیا تھا کہ پاکستان کا
مطلب کیا ہے لا الہ الا اللہ تو اس میں جیسے بھی
شروع ہوئی تو اس وقت بھی پاکستان کی مرکزی
اسمبلی نے ایک باوقار نمبر کی حیثیت سے آپ
کی جدوجہد سے ایک قرارداد پاس ہوئی جو ایک
عرصہ تک قرارداد مقاصد کے نام سے پورے
پریس اور پبلک فارم کا موضوع سخن بنی رہی۔
جس میں حاکمیت اعلیٰ صرف خدائے ذوالجلال
کی ذات کو مانا گیا تھا۔ اور ملک کا قانون شریعت
اسلامی کے مطابق بنانے اور ڈھالنے کا عند کیا
گیا تھا لیکن افسوس وہ قرارداد بھی لیاقت علی
مرحوم کی شہادت کے ساتھ اور حضرت علامہ کی
وفات حسرت آیات کے ساتھ جام شہادت
نوش کر گئی۔ خدا کرے کہ اس شہادت میں بھی
پیغام حیات ہو۔

حضرات! میں اپنی کوتاہ فہمیوں اور کم علمیوں
کے باوصف بر بنائے بصیرت کہہ رہا ہوں کہ
آج اس ملک میں جو تہذیب اسلامی تہذیب کے
پرانے نقوش اور کچھ اسلامی مدارس اور روحانی
خانقاہیں نظر آ رہی ہیں ان کی بقا و تحفظ میں یقیناً
حضرت ممدوح کی سعی اور اچھے نقوش یا دلیل راہ
نظر آ رہے ہیں ورنہ آج اس ملک میں آپ اتنا
کچھ بھی نہ دیکھ پاتے

اللہم احفظنا من شرور انفسنا
ومن سیئات اعمالنا۔

حضرات! یہ تھا حالات کا ایک رخ۔ اب
آئیے ذرا چند لمحوں کے لئے اس پر بھی غور کر
لیں کہ شیخ الاسلام حضرت مولانا شبیر احمد عثمانیؒ
دارالعلوم دیوبند کے سابق مہتمم بھی رہ چکے ہیں۔
حقیقت میں لگا ہوں میں اگر کوئی موصوف و
ممدوح کی مدح صفت ہو سکتی ہے تو یہی ایک
سبب سے بڑی صفت ہے ممکن ہے کہ تقسیم
ملک کی سرسکندری نے ہمارے اس پار کے
لوگوں کو یہ سوچنے کا موقع نہ دیا ہو کہ دارالعلوم
دیوبند کا مہتمم ہونا بھی بھلا کوئی وصف و خوبی
کی بات ہے آج ہمارے ملک میں ہزاروں
مدرسے اور خانقاہیں اور ان کے مہتمم بھی ہیں
اور ہوتے رہیں گے۔ یہ کون سی حسن و خوبی کی
بات ہے۔

لیکن میرے بھائیو! اور عزیزو! سے
چھ کلمہ کہ چشم یک ہیں نکندہ کس نگاہے۔
میں اپنی نگاہ ایک ہیں کو کیا کون کہ میری نگاہ

بقیہ: قیام الیل فی رمضان

- ۴۔ عطاء کہتے ہیں کہ سب لوگ تراویح کی نماز ۲۳ رکعت مع الوتر کے پڑھتے تھے (رواہ ابن شیبہ)۔
 ۵۔ ابو الخضیب کہتے ہیں کہ ہمیں سوید بن غفلہ ماہ رمضان میں پانچ ترویج یعنی ۲۰ رکعت پڑھاتے تھے۔ (ترویج چار رکعت کا ہوتا ہے)۔
 ۸۔ نافع بن عمر کہتے ہیں کہ رمضان میں ابن ابی ملیکہ ہم کو ۲۰ رکعت پڑھاتے تھے۔
 ۹۔ سعید بن عبید سے مروی ہے کہ علی بن ابیہ انہیں پانچ ترویج یعنی ۲۰ رکعت پڑھاتے تھے۔ اور تین و تیر پڑھاتے تھے۔
 ۱۰۔ شہر بن شہل سے روایت ہے اور وہ حضرت علیؓ کے شاگردوں میں تھا وہ رمضان میں ۲۰ رکعت کے ساتھ امامت کرتا تھا اور تین رکعت وتر پڑھاتا تھا۔

- ۱۱۔ محمد بن کعب القرظی سے مروی ہے کہ سب کو حضرت عمر بن خطابؓ کے زمانہ میں ماہ رمضان میں ۲۰ رکعت تراویح پڑھتے تھے۔ ان میں قرأت کو لمبا کرتے تھے۔ اور وتر تین رکعت پڑھتے تھے۔
 ۱۲۔ اعمش کہتے ہیں کہ حضرت عبداللہ بن مسعود ۲۰ رکعت تراویح اور تین وتر پڑھتے تھے۔

قیام رمضان میں اہل علم نے اختلاف کیا ہے سو بعض تو ۴۴ رکعت مع الوتر کے قائل ہیں۔ یہی قول اہل مدینہ کا ہے اور اسی پر مدینہ میں عمل رہا اور اکثر اہل علم ۲۰ رکعت کے قائل ہیں۔ حضرت علیؓ و حضرت عمرؓ وغیرہما اصحاب نبیؐ سے مروی ہے۔ اور یہی سفیان ثوری اور عبداللہ ابن مبارک و شافعیؒ کا قول ہے اور امام شافعیؒ فرماتے ہیں کہ میں نے اپنے شہر مکہ میں ۲۰ رکعت تراویح پڑھتے پایا۔

حضرت عمرؓ کے زمانہ سے لے کر اب تک یہی توارث اور تعامل رہا ہے اور یہ ان احکام میں سے ہے جن پر چاروں مذہبوں کے فقہاء بغیر کسی اختلاف کے متفق ہیں۔

نماز تراویح اپنے اصل کے لحاظ سے سنت ہے۔ کیونکہ یہ ثابت ہو چکا ہے کہ آنحضرت صلی اللہ علیہ وسلم نے چند راتیں تراویح پڑھی ہیں پھر اس اندیشہ سے کہ لوگوں پر واجب نہ ہو جائیں اور عوام انہیں واجب نہ سمجھ لیں۔ آپؐ نے پڑھنا ترک فرما دیا۔

اور اگر بالفرض اٹکاثوت ہو تو اس کی تطبیق یوں ہو سکتی ہے کہ حضرت عمرؓ نے پہلے ۱۱ کا حکم دیا اور قرأت میں پھر جب اس کو مشقت سمجھا اور قرأت میں تخفیف کر دی اور تعداد بڑھا کر ۲۰ رکعت کر دیں۔ اور وتر تین اس کے علاوہ ہیں مجموعہ ۲۳ رکعت ہوئیں۔ (حضرت مولانا خیر محمد صاحب۔ ملتان)

اور اس میں بھی ذرا بھر شک نہیں کہ حضرت شیخ الحدیث مولانا محمود الحسنؒ ہی کے شاگرد رشید اور جزیرہ ماٹا (کلا پانی) میں اپنے استاد محترم کی معیت میں اسیری قبول کرنے اور چودہ سال تک روضہ اطہر نبوی (علیہ السلام) کے سامنے درس حدیث و قرآن دینے والی شخصیت جس سے میری مراد حضرت شیخ العرب والعم مولانا سید حسین احمد مدنیؒ ہیں جو سال ہا سال تک دارالعلوم دیوبند کی مسند صدارت پر جلوہ افروز رہے اور جس ہستی نے اسلامیان ہند ہی میں نہیں بلکہ عالم اسلام میں حریت و آزادی کی ایسی شمع روشن کر دی جو تا قیام قیامت نہ بجھنے والی ہے وہ اپنے استاد محترم کے صحیح اور سچے جانشین تھے مولانا ظفر علی مرحوم کو اسی بنا پر کہنا پڑا کہ

شاد باش و شاد باش اے سرزمین دیوبند
 ہند میں تو نے کیا اسلام کا جھنڈا بلند
 اس میں قاسم ہوں کہ انور شاہ کہ محمود الحسن
 سب کے دل تھے نیک اور سب کی فطرت ارجند
 کفر ناچا جن کے آگے بارہا تگنی کا ناچ !
 جس طرح جلتے توے پر رقص کرتا ہے پند
 گرمی ہنگام تیری آج حسین احمد سے ہے
 جن سے ہے پرچم روایات سلف کا سر بلند
 پوری نصف صدی تک مولانا مدنی علیہ الرحمۃ نے
 جذبہ جہاد و حریت، آزادی اور اسلامی اقدار کی
 حفاظت کے لئے مسلسل دن رات جدوجہد کی اور
 ضرب حیدری سے برطانوی سامراج کے قلعوں پر
 مسلسل گولہ باری کی اور وہ رخصت ہوتے وقت ہم
 ایسے ہزاروں رو سیاہوں کو سیمائی کیفیت دے گئے
 یہ دارالعلوم دیوبند ہی ہے جس کے بارہ میں مغربی رپورٹرز
 متفق ہیں کہ برطانوی ہند میں برٹش ایمپائر کے خلاف
 اگر کوئی مضبوط حصار اور قلعہ ہے تو وہ دیوبند کی
 دینی درس گاہ ہے۔ (ڈبلیو ڈبلیو ہنٹر)

حضرات! آج حضرت عثمانیؒ مرحوم کی یاد میں جلسہ کرتے وقت دارالعلوم دیوبند کے بنیادی منشور کو یاد کرنا چاہیے اور علم و فضل، زہد و ورع، اور نفقہ فی الدین و سیاست کے آسمان دارالعلوم دیوبند کے آفتاب و قناب اور ان تمام درخشاں ستاروں کو نہ بھولنا چاہیے جن میں حضرت مولانا عثمانیؒ بھی ایک روشن ستارہ تھے

ستبدی لك الايام ما كنت جا هلا
 تازہ خواہی درشت گردا غبارے سینہ را
 گاہے گاہے باز خواں کن قصہ پارینہ را
 وَمَا عَلَيْنَا إِلَّا لَبَاخ

خط و کتابت کرتے وقت چٹ نمبر کا حوالہ ضرور دیا کریں اور ایجنٹ حضرات بل ارسال کرتے وقت منی آرڈر کوپن پیسہ کھاتہ نمبر بھی ضرور لکھا کریں۔

کی یہی سب سے بڑی خوبی ہے۔ آئیے! چند لمحوں کے لئے اس پر بھی غور کر لیں تاکہ میں آپ کے رخصت ہو کر آنے والے مقررین کے لئے غل ثابت نہ ہوں۔

مولانا شبیر احمد مرحوم دیوبند کے مدرسہ کے صدر مہتمم بھی رہ چکے ہیں۔ دارالعلوم دیوبند علوم و فنون اسلامیہ محض درس گاہ ہی نہیں اور تصوف و سلوک کی ایک خانقاہ ہی نہیں بلکہ اسلامیان ہند کی عظمت رفتہ کی ایک تاریخی یادگار ہے وہ ایک اسکول آف تھنکٹ ہے جس نے ملت اسلامیہ کو حریت، آزادی و مساوات اور اسلامی اقدار و نظریات کے تحفظ کا جذبہ دیا۔ دارالعلوم دیوبند حضرت شاہ ولی اللہ محدث دہلویؒ اور حضرت مجدد الف ثانیؒ کی امیدوں کا مرکز اور پیشگوئیوں کا مظہر ہے۔ دارالعلوم دیوبند اپنے دل میں حضرت سید احمد بریلویؒ اور حضرت شاہ اسماعیل شہدائے بالا کوٹ کے خون کے قطرات چھپائے بیٹھا ہے۔ اور اس سے مولانا محمد قاسم نانوتویؒ، رشید احمد گنگوہیؒ، خلیل احمد سہارن پوریؒ، اشرف علی تھانویؒ، انور شاہؒ کا شمیری اور حضرت شیخ الحدیث محمود الحسنؒ دیوبندی ایسے جلیل القدر مجددین وقت پیدا کئے۔ دارالعلوم دیوبند ہی ہے جس نے زوال سلطنت مغلیہ اور ایسٹ انڈیا کمپنی کے اس فرمان شاہی کے بعد کہ "ملک خدا کا حکومت انگریز کی اور اقتدار کمپنی بہادر کا" حضرت شاہ عبدالعزیز محدث دہلویؒ اور مولانا عبدالحی مرحوم کے اس فتویٰ کو عملی جامہ پہنایا۔ ہندوستان اب دارالحرب ہو چکا ہے کیونکہ انگریزوں کی آند سے کفر و شرک رواج پا چکا ہے۔ اور قانون شرعی کی کوئی پروا انہیں کی جاتی لہذا مسلمانوں کا فرض ہے کہ انگریزوں سے اپنی کھوئی ہوئی حکومت حاصل کرنے کے لئے جہاد حریت شروع کر دیں۔

وہ دارالعلوم دیوبند ہی ہے جس کے بانیوں نے اس فتویٰ کی رو سے انقلاب ۱۸۵۷ء میں قائدانہ حصہ لیا۔ بلاشبہ دارالعلوم دیوبند ہی کے صدر المدرسین مولانا محمود الحسنؒ ہیں جنہوں نے اپنے شاگردوں، مریدوں اور متوسلین کے ذریعہ عالم اسلام کے اتحاد، انگریزوں سے نجات و آزادی اور احیائے اسلام کے لئے جو مجددانہ خدمات انجام دیں وہ لازوال اور امنٹ ہیں بلاشبہ انہوں نے ہی مولانا عبید اللہ سندھیؒ کو روس، کابل، ترکی اور اسلامی بلا دیں سفیر بنا کر بھیجا تھا جنہوں نے ایک جامعہ منصوبہ کے ساتھ اہم کردار ادا کیا ہے (جو انگریزی کا غذات میں ریشمی رومال کی سازش سے مشہور ہے) تفصیل کے لئے مولانا سندھیؒ کی ڈائری دیکھئے۔

فضائل رمضان المبارک

زبیر ارشد صفدر شاد باغ لاہور

تراویح: راتوں کو پانچ پانچ چھ گھنٹے کھیل تماشوں اور بے ہودہ حرکات میں صرف کرنے والے لوگ اگر "ماہ رمضان المبارک" میں ڈیڑھ دو گھنٹے اگر اللہ تعالیٰ کے حضور میں گزاریں تو پھر بتائیں کہ ان کا دل و دماغ کہاں زیادہ مطمئن رہتا ہے۔ آیا شیطان کے ساتھ یا اللہ تعالیٰ کے حضور میں فرشتوں کی صحبت میں گزارنے سے۔

ایک جگہ رسول پاک صلی اللہ علیہ وسلم نے خوشخبری دی کہ جو شخص نماز تراویح ادا کرے گا اس کے پچھلے تمام گناہ معاف کر دیئے۔

"عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ قَامَ رَمَضَانَ وَآمَنًا تَائِبًا وَاحْتِسَابًا مَا تَقْدَرُ مِنْ ذَنْبِهِ" متفق علیہ۔

حضرت ابوہریرہؓ نے روایت کی ہے کہ رسول پاکؐ نے فرمایا تھا کہ جو شخص روئے ایمان اور طلبِ (ثواب و مغفرت) پڑھے اس کے تمام پچھلے گناہ معاف کر دیئے جائیں گے۔

اعتکاف: "عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَا إِعْتَكَفَ الْعِشْرَةَ الْأَوَّلَى وَآخِرَ رَمَضَانَ حَتَّى تَوَقَّاهُ اللَّهُ تَعَالَى ثُمَّ إِعْتَكَفَ أَزْوَاجَهُ" متفق علیہ۔

حضرت عائشہ رضی اللہ عنہا سے روایت ہے کہ آپؐ وفات تک رمضان کے پچھلے دس دن اعتکاف کرتے رہے اور پھر آپؐ کے بعد آپؐ کی ازواج مطہرات اعتکاف کیا کرتی تھیں۔

اعتکاف شریعت میں اللہ تعالیٰ کی عبادت بھڑنے کو کہتے ہیں کم سے کم مدت ایک دن رات کی ہے مگر دس دن مستحب ہے۔

عورت نے گھر میں جو جگہ نماز پڑھنے کے لئے مقرر کی ہو اس میں اعتکاف

کرے۔ اعتکاف میں صرف بے ضرورت اور گناہ کی باتوں سے پرہیز ہے پڑھنا لکھنا سینا پرونا ہو سکتا ہے۔

شب قدر: ہمارے ہاں شب قدر عام طور پر پندرہویں شعبان کو کہا جاتا ہے لیکن لیلة القدر (قدر والی رات) یا شب قدر رمضان میں ہے ایک جگہ آپؐ نے ہدایت فرمائی کہ شب قدر کو رمضان کی آخری دس دنوں کی طاق راتوں میں تلاش کرو۔ یعنی ۲۱-۲۲-۲۳-۲۴-۲۵-۲۶ اور ۲۹ وغیرہ زیادہ کا اتفاق ۲۷

کی رات پر ہے۔

"عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ خُذُوا لَيْلَةَ الْقَدْرِ فِي الْعِشْرِ الْأَوَّلَى وَآخِرِ رَمَضَانَ"

حضرت عائشہ رضی اللہ عنہا فرماتی ہیں کہ میں نے عرض کیا کہ اگر لیلة القدر کو پالوں تو کیا دعا مانگوں تو آپؐ نے فرمایا:

"اللَّهُمَّ إِنَّكَ عَفُوفٌ تُحِبُّ الْعَفْوَ فَاعْفُ عَنِّي"

اے اللہ تو معاف کرنے والا ہے تو معاف کرنے کو دوست رکھتا ہے تو مجھے بخش دے یا معاف کر دے۔

حضرت ابوہریرہ رضی اللہ عنہا سے روایت ہے کہ جو شخص لیلة القدر میں از روئے ایمان و احتساب عبادت کرے تو اللہ تعالیٰ اسے بخش دیتا ہے۔ (متفق علیہ)

ایک جگہ آپؐ کا ارشاد ہے کہ تین آدمیوں کی دعا رد نہیں ہوتی ایک روزہ دار کی افطار کی وقت تک دوسرے عادل بادشاہ کی اور تیسرے مظلوم کی۔

مرحبا صدمرحبا ماہ صیام

سلیم الدین صاحب کراچی

السلام اے ماہ بابرکت سلام السلام اے ماہ ذی عظمت سلام

السلام اے ماہ پر شوکت سلام السلام اے ماہ ذی شمت سلام

السلام اے ماہ رمضان سلام

السلام اے ماہ تاباں سلام

السلام اے رحمت یزداں سلام السلام اے ماہ عز و شان سلام

السلام اے نازش رضواں سلام السلام اے حاصل عرفاں سلام

السلام اے شادمانی کے پیام

مرحبا صدمرحبا ماہ صیام

حمد کر اس ذات اعلیٰ کی ستیم جس نے بخشا ہے یہ انعام عظیم

گرچہ رکھتے ہیں ہم اعمالِ ستیم لیکن اس کا ہم پر ہے لطف عظیم

السلام اے منزل حق کے نشان

ہیں فضائل تیرے بحر بیکراں

فصل رحمت کا مہینہ

قاری مقبول الرحمن (لاہور)

بِسْمِ اللَّهِ الرَّحْمَنِ الرَّحِيمِ
نَحْمَدُكَ وَنُصَلِّي عَلَى رَسُولِكَ الْكَرِيمِ
أَمَّا بَعْدُ فَقَدْ قَالَ اللَّهُ تَعَالَى:-

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ
كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ
برادران اسلام! روزہ اسلام کے پانچ رکنوں
میں سے تیسرا رکن ہے۔ اور انسان میں ملکوئی
صفات پیدا کرنے میں لاجواب ہے۔ تمام
نفسانی اور شیطانی خواہشات کا قلع قمع کرنے
کے لئے تیغِ بڑاں کی حیثیت رکھتا ہے۔ بندہ
کو خدا کا مقرب بنانے اور روحانیت پیدا
کرنے کا بہترین ذریعہ ہے۔ گناہوں کی آگ
اس سے بجھ جاتی ہے خواہشاتِ جذبات میں
اعتدال پیدا ہو جاتا ہے۔ رفتہ رفتہ رذائل
نجیثہ کی تیغ کٹی کر کے اخلاقِ فاضلہ پیدا کرتا
ہے۔ مصائب جھیلنے کی مشق ہوتی ہے۔ جھوک
پیاس برداشت کرنے کی طاقت پیدا ہوتی ہے
حکمِ خداوندی کی اطاعت پر ہمت بندھتی ہے۔
جھوک اور پیاس کا عملی تجربہ کر کے غریبوں
اور بے کسوں کی امداد و اعانت کا جذبہ ابھرتا
ہے۔ غم خواری اور خیر خواہی پر قلوب آمادہ
ہوتے ہیں شہوات اور خواہشات کی بھٹی
ٹھنڈی پڑ جاتی ہے۔ پرہیزگاری اور عفت و
پاک دامنی کے آثار نمایاں ہونے لگتے ہیں۔
اور سب سے بڑی دولت یہ نصیب ہوتی
ہے کہ ایمان میں ترقی اور قربِ خداوندی نصیب
ہوتا ہے اسی لئے ارشاد ہے کہ الصوم لی و
انا اجزی بہ۔ (روزہ خالص میرے لئے
ہے اور میں خود اس کا اجر دوں گا)

(حدیث قدوسی بخاری شریف)

غور فرمائیے کہ مسلمان کی ہر عبادت خالص
اللہ تبارک و تعالیٰ کے لئے ہوتی ہے اور اجر
بھی دربارِ خداوندی ہی سے عطا ہوتا ہے۔ مگر
روزہ کو یہ خصوصیت حاصل ہے کہ اس کے اجر و
ثواب میں ملائکہ مقرر ہیں اور جزا پہنچانے والے
فرشتوں کا بھی دخل نہ ہوگا۔ بلکہ براہِ راست
دستِ خداوندی سے اجر ملے گا۔ روزہ داروں
کے لئے جنت میں ایک مخصوص دروازہ ہے
جس کا نام ہی بابِ التَّيْمَانِ ہے (روزہ داروں
کی ہر قسم کی پیاس بجھانے والا) اس دروازہ

سے صرف روزہ دار ہی داخل ہوں گے۔ ان
کے علاوہ اور کوئی داخل نہیں ہو سکے گا۔
(مشکوٰۃ شریف)

مسلمانوں یہ روزہ ہی کی برکت ہے، کہ
رمضان المبارک میں دوزخ کے دروازے بند
ہو جاتے ہیں۔ اور جنت کے دروازے
کھول دیے جاتے ہیں۔ اور محض رمضان
الہی اور حصولِ ثواب کی نیت سے روزہ رکھنے
والوں کے پچھلے گناہ سب معاف ہو جاتے ہیں۔
اور اسی ماہ مبارک کو یہ خصوصیت حاصل ہے
کہ اس مہینہ میں نقلی کاموں کا ثواب فرضوں
کے برابر اور ایک فرض کا ثواب ستر فرضوں
کے برابر ملتا ہے۔ روزہ داروں کے منہ کی خوشبو
اللہ تعالیٰ کو مشک سے زیادہ پسند و محبوب ہے
یہی وجہ ہے کہ حضرت آدم علیہ السلام سے ہمارے
حفورِ سرور کا منات محمد مصطفیٰ احمد مجتبیٰ صلی اللہ
علیہ وسلم تک تمام نبیوں اور امتوں پر روزہ فرض
رہا ہے۔ آج جب کہ خاتم النبیین کی تعلیمات کے
علاوہ دیگر انبیاء کی تعلیمات دنیا سے یا تو مٹ
چکی ہیں یا مسخ ہو کر ان کی اصلی شکل و صورت
بگڑ چکی ہے مگر پھر بھی ہر مذہب و ملت میں
روزہ کی مختلف شکلیں رائج ہیں اور مذہب
عالم کے تذکرے روزہ کی تاریخ سے بھرے
ہوئے ہیں لیکن ان میں روزہ کی رُوح اور
حقیقت باقی نہیں رہی تھی۔ ہمارے نبی کریم
نے خدا کی منشا اور مرضی کے مطابق روزے
کے قوانین اور حدود متعین فرما کر انسانی فطرت
کے لئے اس کو زینت و زیور بنا دیا تاکہ روح
انسان کو اس کے ذریعہ مصطفیٰ کیا جاسکے۔ عزیزانِ
اسلام! روزہ اللہ تعالیٰ کی اتنی بڑی نعمت ہے
کہ اس میں کسی قسم کی ریا اور نام نمود کی گنجائش
ہی نہیں ہے۔ باقی تمام عبادتیں مخلوق پر آشکارا
ہو جاتی ہیں مگر روزہ ایک ایسا سر بستہ راز ہے
کہ جس کو عابد و معبود (روزہ دار اور خدا) کے
علاوہ کوئی دیکھ ہی نہیں سکتا۔ وہی علیم و خبیر
ہے اسی کو علم ہے کہ کون روزہ دار ہے اور
کون نہیں۔ اور روزے تو زیادہ لمبے چوڑے
دنوں کے تو ہے ہی نہیں بلکہ (ایاماً محدداً)
گنتی کے چند دن ہیں۔ تم چند دن ہمت تو کر کے
دیکھو پھر خود معلوم ہو جائے گا کہ اللہ تعالیٰ کس

طرح پورا کرتے ہیں پھر یہی نہیں بلکہ آدمی اگر
بیمار ہو جائے یا سفر میں ہو تو قضا کرنے کی
سہولت عطا فرما کر مزید شفقت فرمائی۔ کتنے
خوش نصیب ہیں وہ لوگ جو اللہ تعالیٰ کی عطا
کردہ ان نعمتوں سے پورا پورا فائدہ اٹھا کر
اللہ تبارک تعالیٰ کو راضی کر لیتے ہیں۔ اور کتنے
بد نصیب ہیں وہ لوگ جو رمضان شریف میں
بھی علی الاعلان یا چوری چھپے کھاتے پیتے ہیں۔
اور اس نعمتِ عظمیٰ سے محروم ہو کر خدا تعالیٰ
کے قہر کا نشانہ بنتے ہیں۔ اللہ کریم تمام مسلمانوں
کو صحیح طریقہ سے رمضان شریف کے روزے
رکھنے اور احترام کرنے کی توفیق عطا فرمائے۔

تاریخ و سیر

حضرت سعد بن ابی وقاص

عبدالمہادی عتصا لاہور

یہ تیرہ سال کی عمر میں اسلام لائے۔
جب والدہ کو علم ہوا تو اس نے کہا کہ میں اس
وقت تک کچھ کھاؤں گی نہیں، نیند نہیں کروں گی
پانی نہیں پیوں گی جب تک سعدؓ صلی اللہ علیہ وسلم
سے انکار نہ کر دے۔ اُس ضدی عورت نے تین
دن تک کچھ نہ کھایا تیسرے دن بہت خراب
حالت ہو گئی۔ آپؐ بھی قریب ہی تھے اور اس کے
منہ میں پانی ڈال رہے تھے۔ لوگ آپؐ سے کہنے
لگے ”سعد! ماں پر رحم فرما۔ کیوں اس کو تڑپا رہا ہے“
سبحان اللہ! صحابیؓ کا جواب کیا خوب تھا۔ آپؐ نے
فرمایا ”یہ تو ایک ماں ہے۔ اگر اس طرح کی ہزاروں
مائیں سعدؓ کے سامنے تڑپ کر مرجائیں تو پھر بھی سعدؓ
دامنِ مصطفیٰ صلی اللہ علیہ وسلم کو چھوڑنے کے لئے
تیار نہیں۔“

حضرت زید بن حارث

ان کا والد جب ان کو لینے کے لئے کئی
سال بعد نبی کریم صلی اللہ علیہ وسلم کے پاس آتا
تھا تو بیٹے کو دیکھ کر اُسے گلے لگا لیتا ہے اور
نبی کریم صلی اللہ علیہ وسلم سے کہتا ہے کہ اے
اللہ کے پیارے نبی! مجھے میرا بیٹا واپس کر دیا
جائے آپؐ کو ترس آگیا۔ آپؐ نے فرمایا اگر زیدؓ
چاہے تو اسے لے جاسکتے ہو میں اسے زبردستی
نہیں بھیج سکتا۔

حضرت زیدؓ باپ کی محبت پر آنحضرت
صلی اللہ علیہ وسلم کی محبت کو ترجیح دیتے ہیں۔
اور باپ کے ساتھ جانے سے انکار کر دیتے ہیں۔

حبیب

قاری عبد المجید صاحب کسبہ الایبٹ آباد

افضل جہا

عَنْ ابْنِ سَعِيدٍ وَالحَدِيثِ رَضِيَ اللهُ عَنْهُ قَالَ قَالَ رَسُولُ اللهِ صَلَّى اللهُ عَلَيْهِ وَسَلَّمَ مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ وَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ (مسند احمد)

حضرت ابو سعید خدری رضی اللہ عنہ روایت کرتے ہیں کہ نبی کریم علیہ الصلوٰۃ والسلام نے ارشاد فرمایا کہ تم میں سے کوئی شخص کسی برائی کو دیکھے اسے چاہئے کہ وہ اس برائی کو اپنے ہاتھ سے مٹائے۔ اور اگر اس کی طاقت نہ رکھتا ہو تو اپنی زبان سے مٹائے۔ اور اگر اس کی بھی طاقت نہیں رکھتا (تو تیسرا درجہ یہ ہے کہ) اس برائی کو دل سے بُرا سمجھے۔ اور یہ بہت ہی کمزور ایمان ہے اور ایک جگہ آپ نے اس طرح فرمایا: اَفْضَلُ الْجَهَادِ كَلِمَةُ الْحَقِّ عِنْدَ سُلْطَانٍ جَائِدٍ۔ یعنی بہترین جہاد ظالم بادشاہ کے سامنے حق بات کہنا ہے۔

صحابہ کرام رضوان اللہ علیہم اجمعین کے کہ ہزاروں ایسے واقعات ملتے ہیں کہ انہوں نے ہر خلاف حق بات کے خلاف آواز اٹھائی اور ہر برائی کو اپنے ہاتھوں سے ختم کیا۔ اور اگر حکومت سے مقابلہ کرنا پڑا، تو بھی کیا۔ صحابہ کرام رضوان اللہ تعالیٰ علیہم اجمعین کا تو کہنا ہی کیا۔ بلکہ تابعین اور تبع تابعین کی بھی بے انتہا مثالیں ملتی ہیں اُن میں سے ایک تابعی کا واقعہ ہدیہ قارئین کیا جاتا ہے۔

حجاج کے زمانے میں ایک تابعی حضرت سعید بن جبیرؓ ایک بزرگ گذرے ہیں۔ ان کا شمار اپنے وقت کے مشہور علماء میں تھا۔ آپ نہایت ہی دلیر اور صاحب علم تھے۔ آپ نے حجاج کا مقابلہ کیا تھا۔ اور حجاج کو ان سے عداوت تھی۔ حجاج نہایت ہی ظالم حکمران تھا اور حضرت سعیدؓ کو گرفتار کر کے اپنا غصہ نکالنا چاہتا تھا۔ آپ مکہ مکرمہ میں روپوش تھے۔ حجاج کو جب یہ علم ہوا کہ آپ مکہ میں روپوش ہیں تو اس نے پہلے حاکم کو واپس بلا لیا۔ اور اپنے خاص آدمی کو حاکم بنا کر مکہ مکرمہ بھیجا۔ حاکم نے خطبہ پڑھ کر لوگوں کو سنایا۔ اور اخیر میں یہ حکم بھی سنایا کہ جو شخص سعید بن جبیر کو امان دے گا

اس کی خیر نہ ہوگی۔ اور اس حاکم نے اپنی طرف سے قسم کھائی کہ جس شخص کے گھر سے سعید بن جبیر ملیں گے اس کو قتل کر دیا جائے گا۔ اور پڑوسیوں کے مکانات کو بھی گرا دیا جائے گا۔ لوگ گھبراتے۔ اور بالآخر بڑی ہی مشکل سے حضرت سعیدؓ کی گرفتاری عمل میں آئی۔ اور آپ کو حجاج کے سامنے گرفتار کر کے پیش کیا گیا۔ حجاج کو قتل کرنے کا موقع مل گیا۔ اور اس نے حضرت سعیدؓ سے پوچھا:۔

”تیرا نام کیا ہے؟“

سعید: میرا نام سعید ہے۔

حجاج: تو کس کا بیٹا ہے؟

سعید: جبیر کا بیٹا ہوں۔

حجاج: تو شقی بن کسیر ہے؟

سعید: میری والدہ میرا نام مجھ سے بہتر جانتی تھیں

حجاج: تو بھی بد بخت تیری ماں بھی بد بخت۔

سعید: غیب کے جاننے والا تیرے علاوہ کوئی

اور ہے۔

حجاج: دیکھو میں اب تجھ کو موت کے گھاٹ اتارتا ہوں۔

سعید: تو میری والدہ نے میرا نام ٹھیک رکھا۔

حجاج: اب میں تجھ کو زندگی کے بدلے جہنم

رسید کرتا ہوں۔

سعید: اگر میں جانتا کہ یہ تیرے اختیار میں ہے

تو تجھ کو معبود بنا لیتا۔

حجاج: حضور اکرم صلی اللہ علیہ وسلم کے متعلق

تیرا کیا عقیدہ ہے؟

سعید: آپ رحمۃ اللعالمین تھے اور اللہ تعالیٰ

کے رسول تھے۔ جو بہترین نصیحت دے کر

تمام دنیا کی طرف بھیجے گئے۔

حجاج: خلفاء کے متعلق تیرا کیا خیال ہے؟

سعید: میں ان کا محافظ نہیں۔ ہر شخص اپنے

کئے کا ذمہ دار ہے۔

حجاج: میں ان کو بُرا کہتا ہوں یا اچھا؟

سعید: جس چیز کا مجھے علم نہیں میں اس میں

کیا کہہ سکتا ہوں۔ مجھے اپنا ہی حال معلوم

حجاج: ان میں سب سے زیادہ پسندیدہ تیرے

نزدیک کون ہے؟

سعید: جو سب سے زیادہ میرے مالک کو راضی

کرنے والا تھا۔

حجاج: سب سے زیادہ راضی رکھنے والا کون تھا؟
سعید: اس کو وہی جانتا ہے جو دل کے بھیدوں اور چھپے ہوئے رازوں سے واقف ہے۔
حجاج: میں قیامت کے دن کیسا آدمی ہوں گا۔
سعید: میں اس سے کم ہوں کہ غیب پر مطلع کیا جاؤں۔
حجاج: تو مجھ سے بیچ بولنے کا ارادہ نہیں کرتا۔
سعید: میں نے جھوٹ بھی نہیں کہا۔

حجاج: تو کبھی ہنستا کیوں نہیں؟
سعید: کوئی بات ہنسنے کی نظر نہیں آتی۔ اور وہ شخص کیا ستے جو مٹی سے بنا ہو، اور قیامت میں اس کو جانا ہو اور رات دن قتلوں میں مبتلا ہو۔

حجاج: میں خدائے کے ہاں تجھ سے زیادہ محبوب ہوں۔

سعید: اللہ تعالیٰ پر کوئی جرأت نہیں کر سکتا۔ جب تک کہ اپنا مرتبہ معلوم نہ کر لے اور غیب کی خبر صرف خدا ہی کو ہے۔

حجاج: میں کیوں نہیں جرأت کر سکتا۔ حالانکہ میں جماعت کے بادشاہ کے ساتھ ہوں اور تو باغیوں کی جماعت کے ساتھ ہے۔

سعید: میں بھی جماعت سے علیحدہ نہیں اور خود فتنہ بھی نہیں کرتا۔ اور جو تقدیر میں ہے اس کو ٹال بھی نہیں سکتا۔

حجاج: ہم جو کچھ امیر المؤمنین کے لئے جمع کرتے ہیں اس کو تو کیسا سمجھتا ہے؟

سعید: میں نہیں جانتا کہ تم نے کیا جمع کیا ہے۔

حجاج: حضرت سعیدؓ کے سامنے سونا چاندی

اور کپڑے وغیرہ لاکر رکھ دئے۔ اور پوچھا:۔

”ہم نے جو کچھ جمع کیا۔ کیا یہ اچھی چیز نہیں؟“

سعید: تو نے جمع کیا ہے اور تو ہی اس کی اچھائی

کو سمجھ سکتا ہے۔

حجاج: کیا تو اس سے کوئی چیز اپنے لئے پسند کرتا ہے؟

سعید: میں صرف اُس چیز کو پسند کرتا ہوں۔ جو

خدائے پسند کرے۔

حجاج: تیرے لئے ہلاکت ہو۔

سعید: ہلاکت اُس شخص کے لئے ہے جو جنت

سے ہٹا کر جہنم میں داخل کر دیا جائے۔

حجاج سخت تنگ ہوا اور پوچھا:۔

”بتا کہ میں تجھے کس طریقہ سے قتل کروں؟“

سعید: جس طریقہ سے قتل ہونا اپنے لئے پسند ہو۔

حجاج: کیا مجھے معاف کر دوں؟

سعید: معافی تو خدا تعالیٰ کی ہے اور تیرا معاف

کرنا کوئی چیز نہیں۔

حجاج نے جلا دیکر حکم دیا کہ اس کو قتل کر دو

حضرت سعیدؓ ہنسے اور آپ کے ہنسنے کی حجاج کو

اطلاع دی گئی۔ پھر بلایا اور پوچھا:۔

”تو کیوں ہنسا؟“

ماسٹر سالاری پانی پتی

انسانی کمالات کیا ہیں؟ اور کس طرح حاصل کئے جاتے ہیں!

سعید: اللہ تعالیٰ پر تیری جرات کرنے اور اللہ تعالیٰ کے تجھ پر حکم کرنے سے۔
حجاج: میں اس کو قتل کرتا ہوں کہ جس نے مسلمانوں کی جماعت میں تفریق ڈالی۔ پھر جلا سے مخاطب ہو کر بولا کہ اس کی گردن میرے سامنے اڑا دو۔

سعید: میں دو رکعت نماز پڑھ لوں نماز پڑھی اور پھر قبلہ رخ ہو کر پڑھا۔ اِنِّیْ وَجَّهْتُ وَجْهَیْ لِلذِّیْ فَطَرَالْاَسْمٰتِ وَالْاَرْضِ حَنِیْفًا وَمَا اَنَا مِنَ الْمُشْرِکِیْنَ۔ یعنی میں نے اپنا منہ اس مالک کی طرف کیا جو آسمان و زمین کا خالق ہے۔ اور میں سب سے ہٹ کر اس طرف متوجہ ہوا اور میں مشرکوں میں سے نہیں۔

حجاج: اس کا منہ قبلہ سے پھر دو اور نصاریٰ کے قبلہ کی طرف کر دو کہ انہوں نے بھی دین میں تفریق کی۔ اور اختلاف پیدا کیا۔ چنانچہ فوراً اس طرف منہ کر دیا گیا۔

سعید: فَاَیْمًا تَوَلَّوْا فُتِمَّ وَجْهُ الْکَافِیْ بِالْاَسْرَاعِ۔ یعنی جلد ہی تم پھيرو و ہیں، اللہ تعالیٰ حاضر و ناظر ہے۔ جو بھیدوں کو جانتے والا ہے۔

حجاج: اس کو اوندھا ڈال دو۔ ہم تو ظاہر پر عمل کرنے کے ذمہ دار ہیں چنانچہ اوندھے منہ ڈال دئے گئے۔


سعید: مِنْهَا خَلَقْنٰکُمْ وَفِیْهَا نَعْبُدْکُمْ وَمِنْهَا نُخْرِجْکُمْ تَارَةً اُخْرٰی۔ یعنی ہم نے زمین ہی سے تم کو پیدا کیا اور اسی میں تم کو نکالیں گے اور اسی میں سے تم کو دوبارہ اٹھائیں گے۔

حجاج: اس کو قتل کر دو۔

سعید: میں تجھے اس بات کا گواہ بناتا ہوں کہ اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْکَ لَہٗ وَاَشْهَدُ اَنَّ مُحَمَّدًا عَبْدُہٗ وَرَسُوْلُہٗ۔ تو اس کو محفوظ رکھنا جب میں تجھے قیامت کو ملوں گا تو تجھ سے لے لوں گا۔

چنانچہ حضرت سعید شہید کر دئے گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ شہادت کے بعد بدن سے بہت زیادہ خون نکلا۔ جس سے حجاج حیران ہوا۔ طبیب سے اس کی وجہ پوچھی۔ طبیب بولا۔ اس کا دل بالکل مطمئن تھا اس لئے خون اپنی مقدار میں رہا۔ بخلاف دیگر لوگوں کے کہ خوف سے ان کا خون خشک ہو جایا کرتا ہے۔

(محضاً از حکایات صحابہؓ مورخ محمد زکریا صاحب)



صبح و شام کا تقارہ اعلان کرتا رہتا ہے۔ کہ یہ عالم فانی ہے۔ اس میں دل نہیں لگانا چاہئے۔ مقصود رضا مولائے۔ اور ہر چیز اس کی تابع ہے۔ حقیقت میں انسانی پیدائش کا مقصد بھی یہی ہے کہ وہ کام کرے جن سے اس کا مالک خوش ہو جائے۔

سب سے پہلے اپنی حقیقت پر غور کرے۔ غور و فکر اس نتیجہ کی طرف لے جائے گا۔ کہ وہ ناپاک خطرہ سے بالصرہ عالم وجود میں آیا ہے۔ اور وہ گندہ اور بہت ہی گندہ ہے۔ اس سوچنے سے انسان میں انکساری اور عاجزی پیدا ہوگی۔ اور اس کی عظمت۔ بزرگی اور قدرت کا لے پناہ سمندر موجیں مارتا ہوا محسوس ہوگا۔ جس کے اک حکم سے وہ کیا اک انسان بن گیا۔ مزید فکر کرنے سے معلوم ہوگا۔ کہ وہ ایک بلیلا ہے۔ جس کی ہستی ہوا کے ایک چھونکے پر منحصر ہے۔ اسی طرح اس کی زندگی بھی اللہ کے حکم کے ساتھ قائم ہے۔ اور جب وہ چاہے گا۔ تو یہ زندگی کا تار ٹوٹ جائے گا۔ ذرا سوچے کہ اللہ نے اس کو کن کن نعمتوں سے نوازا ہے اس کا نتیجہ عاجزی اور اطاعت۔ اور نوازی بندہ کی نوازشوں کا شکر بجالانے میں نکلے گا۔ اسی طرح جوں جوں وہ بحر فکر میں گہرا غوطہ لگاتا جائے گا۔ اسے معلوم ہوگا رچاند۔ سورج۔ زمین۔ آسمان۔ لیل و نہار سب اس کی خدمت میں لگے ہوئے۔ پھر وہ کیوں نہیں خدا کی عبادت میں لگتا۔ کائنات عالم کا جس قدر گہرا مطالو کرتا جائے گا۔ اسی قدر اس کو اپنی کمزوری اور عاجزی اور اللہ کی بڑائی و برتری کے نقوش اس کی دل کی تختی پر کندہ ہوتے رہیں گے۔ اور اس طرح انسان کو اللہ کے حکموں پر چلنا اور اللہ کے سب سے برگزیدہ بندے محمد صلی اللہ علیہ وسلم کے عملوں پر عمل کرنا آسان ہوتا جائے گا۔ بس فکر کی بات ہے۔ یہ دنیا عارضی ہے اس کی ہر چیز فانی ہے۔

اب چند حضور کے اموزہ نسخہ جات ہدیہ ناظرین کے جاتے ہیں۔ خود آزمائیں۔ اور دوستوں کو بھی آزمانے کی دعوت دیں۔

یقین جانیے اگر ان نسخوں پر عمل کیا۔ تو انشا اللہ اس عارضی اور اس مستقبل زندگی کے لمحات پر کیف و پر بہار بن جائیں گے۔ یہ نسخے سب سے بزرگ انسان نے آزمائے دیکھے ہیں۔ کبھی خطا نہیں کرتے حضور صلی اللہ علیہ وسلم نے فرمایا۔ اگر عالم بننا چاہتے ہو تو اپنی حقیقت کو سمجھو

خدا کا حقیقی خوف دل میں بساؤ (۱)، انشا اللہ علم و عمل۔ حکمت و دانش کے تم پر کھس جائیگے۔ (۲) اگر مالدار بننے کی آرزو ہے۔ تو فطاعت اختیار کیجئے۔ یہی اللہ کی بڑی دولت ہے۔

(۳) اگر بزرگ کی تمنا ہے۔ تو مصیبت میں صبر کا دامن نہ چھوڑ لیے۔ اللہ تمہیں بزرگ بنا دے گا۔

(۴) اگر اللہ کے غضب سے محفوظ رہنا چاہتے ہو۔ تو صدقہ و خیرات دیجئے۔ اور اس طرح دیجئے کہ دایاں ہاتھ دے اور بائیں کو خبر بھی نہ ہو۔

(۵) اگر آپ عادل بننا چاہتے ہیں۔ تو سب لوگوں کے لئے بھی وہی خیر پسند کیجئے۔ جو آپ اپنے لئے پسند کرتے ہیں۔

(۶) اگر نیک بننے کی خواہش ہے۔ تو اللہ کی اسی طرح عبادت کیجئے کہ آپ اللہ کو دیکھ رہے ہیں۔ اگر یہ بات نہ بنے تو ذہن پر نقشہ کھینچئے کہ آپ کا مالک (اللہ) آپ کو دیکھ رہا ہے۔ (۷) اگر آپ چاہتے ہیں۔ تو دنیا میں بہترین انسان بن جائیں۔ تو اللہ کی مخلوق کی زیادہ سے زیادہ فائدہ پہونچائیے جس قدر زیادہ فائدہ پہونچائیں گے۔ اسی درجہ مقبول بن جائیں گے۔ (۸) اگر آپ چاہتے ہیں کہ آپ کی دعائیں بارگاہ رب العزت میں مقبول ہوں۔ تو حرام کمانے اور کھانے سے پرہیز کیجئے۔

(۹) اگر آپ جہنم کی آگ سے بچنا چاہتے ہیں تو قرابت داروں کا حق ادا کیجئے جس سلوک سے پیش آئے اور کثرت سے روزے رکھیے۔

(۱۰) اگر آپ اللہ کا دوست بننا چاہتے ہیں۔ تو آج ہی عزم کے ساتھ فیصلہ کیجئے اللہ کے حکموں پر عمل کریں گے۔ اور میری دھنور کی سی زندگی بسر کریں گے۔

دین و دنیا دونوں میں اگر آپ کامیاب ہونا چاہتے ہیں تو چھ ماہ کے قلیل عرصہ میں یومیہ ۳۰ منٹ دے کر گھر بیٹھے (ہذر یعیہ خط و کتابت) پیارے نبیؐ کے پیاری زبان

عربی

بموجودہ گرامر سیکھ کر قرآن و حدیث سمجھ کر پڑھئے اور عرب ممالک جا کر پاکستان کا نام روشن کیجئے۔

تفصیلات کے لئے ۱۵ پیسے کے ڈاک ٹکٹ بھیجئے۔

ادارہ فروغ عربی۔ ٹور آباد روڈ میرپور خاص (تھر پارکر)

سنہ روزہ جنگے میں

اسلام ہی ہماری حفاظت اور کامیابی کا ذریعہ بنا ہے۔

اسلام کی حفاظت ہم کر کے یا نہیں؟ اس سوال کا جواب ہم میں سے ہر شخص اپنے دل سے پوچھ سکتا ہے لیکن یہ حقیقت ہے کہ پاکستان پر بھارت کے انتہائی خوفناک اور کینے حملے کو ناکام بنانے اور ہماری مملکت ہماری عزتوں اور ہماری ماؤں، بہنوں اور بیٹیوں کی عصمتوں کو محفوظ رکھنے کا ذریعہ اسلام ہی بنا ہے۔ ہم سب نے اپنے سر کی آنکھوں سے اس حقیقت کا مشاہدہ کیا ہے۔ ہر محاذ پر اور پاکستان کے ہر قابل فخر شہید اور اس کے کینے نے جس جذبے سے دشمن کے حملے کا دار سہا ہے یہ جذبہ اسلام ہی کا عطا کردہ تھا۔ چند شہادتیں ملاحظہ ہوں۔

میں نے اپنے بیٹے کیلئے شہادت کی دعا کی تھی

ہمارے پیارے بیٹے کے نواسے نے صدیوں پہلے اسلام کی عظمت، سر بلندی اور حق و باطل میں امتیاز قائم رکھنے کے لئے اپنی جان اور اپنے ہمراہیوں کو اسلام کی راہ پر قربان کر کے تاریخ اسلام میں ایک سنہری باب کا اضافہ کیا تھا۔

میرا بیٹا بھی اسی درخشندہ اور غیر فانی زندگی پانے والوں کی صف میں شامل ہو گیا ہے۔ قیامت کے روز بارگاہِ ایزدی میں بھی فرے کہ سکوں گا۔ اے اللہ تعالیٰ! میں غلام عباس شہید کا باپ ہوں، یہ الفاظ غلام عباس شہید کے والد عبدالرحیم خاں نے جو ہزارہ قبیلہ سے تعلق رکھتے ہیں۔ گذشتہ روز ایک ملاقات میں کہے انہوں نے

کہا کہ میرے سپاہی بیٹے نے اسلام اور پاک وطن کی حفاظت کے لئے شہادت پائی ہے۔ جب سے مجھے اور کنبہ کے دوسرے افراد کو اس کی شہادت کی خبر ملی ہے میں کسی مبالغہ کے بغیر بے حد خوش ہوں۔ میں بخوشی کیوں محسوس کر رہا ہوں؟ اس تفصیل کا اظہار میری زبان نہیں کر سکتی اس کی والدہ اب اپنے دوسرے بیٹوں کے لئے بھی ایسی ہی موت کی دعا کرتی ہے۔

گذشتہ روز عبدالرحیم خاں کو فرسٹ بلوچ رجمنٹ کے کمانڈر کی طرف سے اطلاع ملی کہ ان کا بیٹا غلام عباس مکار اور عیار دشمن کا مقابلہ کرتے ہوئے شہید ہو گیا ہے تو وہ خوشی میں دوڑے دوڑے سردار اسحاق خاں ایم۔ پی اے کے ہاں پہنچے اس وقت سردار عبدالرحیم خاں کی سانس پھولی ہوئی تھی لیکن چہرے سے صبر و استقلال کی جھلکیاں نمایاں تھیں۔ سردار اسحاق نے اچانک آمد کی وجہ معلوم کی تو سردار عبدالرحیم خاں نے اپنے بیٹے

کی شہادت کی خبر سنائی اور پھر محفل کے ہر شخص سے یہ دوا ملنے لگی۔ آپ خوش نصیب ہیں۔ اب آپ سرخرو ہو گئے ہیں۔ آپ کا اور آپ کے تمام افراد کنبہ کا رتبہ دنیا اور آخرت میں بھی بلند ہو گیا ہے۔

غلام عباس کے والد عبدالرحیم خاں نے کہا کہ غلام عباس، اس سال کی عمر میں پاک فوج میں بھرتی ہو گیا تھا۔ میرے لئے یہ فخر کیا کم ہے کہ میرے جوان بیٹے کا خون بھی میرے وطن کی سرحدوں میں رچا ہوا ہے۔ انہوں نے بتایا کہ کچھ عرصہ قبل گھر کے تمام افراد مشہد اشرف کی زیارت کے لئے گئے۔ وہاں میں نے اور غلام عباس شہید کی والدہ نے اللہ سے دعا کی تھی کہ ”ہماری اولاد اسلام کے نام پر قربان ہوتا کہ ہم عاقبت میں سرخرو ہو سکیں“ چنانچہ اب یہ خواہش پوری ہو چکی ہے۔

میرا دوسرا بیٹا بھی وطن عزیز پر قربان ہونے کے لئے حاضر ہے

فائر بندی کے اٹھارہ یا بیس گھنٹے بعد ۲۴ ستمبر کی شام جہاں پاکستان کے دوسرے محاذوں پر بھارتی ورنندوں نے چھیڑ چھاڑ اور خلاف ورزیوں کا سلسلہ جاری رکھا اور وہاں لاہور کے محاذ پر دشمن خاص طور پر بین الاقوامی سرحد کی خلاف ورزیوں میں مصروف رہا۔ چنانچہ ۲۴ ستمبر کی شام پاک فوج کا ایک جیپ لاہور کے دشمن کے مورچوں میں کھلبلی مچانے کے بعد

شہید ہو گیا۔ گذشتہ روز جب نواد گل شہید کے والد کو اپنے بیٹے کے متعلق ہمیشہ ہمیشہ زندگی پانے کی خبر ملی تو جواں ہمت نواد گل کے جری اور صابر والد رحمت گل نے فخر محسوس کرتے ہوئے کہا ”میں اپنے بیٹے کے اس مرتبہ پر بے حد خوش ہوں مگر صحیح خوشی اس وقت ہوگی۔ جب میں شہادت پانے کی تفصیلات سن لوں گا۔“ میں یہ سننا چاہتا ہوں کہ دشمن کی گولی کا نشانہ بننے سے قبل اس نے دشمن کی صفوں میں پہل چھا دی تھی اور کافی تعداد میں دشمن کے بزدل سپاہیوں کو موت کے گھاٹ اتار دیا تھا اور سامان حرب پر قبضہ کر لیا تھا۔ اگر ایسا نہ بھی ہوا ہو تو پھر بھی خوش ہوں مگر اس حقیقت کو تسلیم نہ کرنے کے لئے ہرگز تیار نہیں۔ میرا ایمان ہے کہ پاک فوج کے ہر نچے نے خود گولی کا نشانہ بننے سے پہلے دشمن کو قہقہا عبرت ناک شکست کا احساس دلایا ہو گا۔“

”رحمت گل نے کہا کہ ”نواد گل کے بعد اب میرا دوسرا بیٹا ادا گل بھی سرزمین پاک کے محاذ پر موجود ہے۔ میرا ایمان ہے کہ وہ دشمن کو ہر ممکن شکست دینے کے بعد جام شہادت نوش کرے گا اور اس کے بعد میں خود بھی یہ رتبہ پانے کے لئے تیار بیٹھا ہوں۔“

تعارف و تبصرہ

نور محمد انور

نظریات پر لٹریچر شائع کر کے صرف پاکستان ہی میں نہیں بلکہ غیر ممالک تک پہنچاتے ہیں۔ تو ہمیں اپنی کمزوریوں کا اعتراف کرنا پڑتا ہے کہ ہم اپنے صحیح عقائد و نظریات اور دین حق کی تبلیغ کا پوری طرح حق ادا نہیں کر رہے۔ ہمیں بھی چاہیے کہ زیادہ سے زیادہ اسلامی لٹریچر شائع کر کے نہ صرف اپنے ہی ملک میں بلکہ غیر ممالک تک بھی پہنچائیں۔

محترم ملک حسن علی صاحب نے تعلیمات مجددیہ لکھ کر بہت بڑی خدمت کی ہے۔ ایک صاحب ایک کمنٹ مشق لکھنے والے ہیں تعلیمات مجددیہ کے عنوان سے آپ کا سلسلہ مضامین ہفت روزہ چٹان میں بھی

نام کتاب: تعلیمات مجددیہ، مکتوبات کے آئینے میں۔ تصنیف: ملک حسن علی بی اے (جامعی) ضخامت: ۵۲۰ صفحات، سائز ۱۸×۲۲۔ کتابت طباعت عمدہ، سرورق سہ رنگا قیمت مجلد دس روپے علاوہ محصور لٹاک ناشر: انجمن اشاعت التوحید و سنت جسٹریٹس فور (شیخ پورہ) اس پرفتن دور میں دینی لٹریچر شائع کر کے اس کو ملک کے کونے کونے تک پہنچانا دین کی ایک بہت بڑی خدمت ہے۔ جب ہم باطل فرقوں کے لٹریچر کا مطالعہ کرتے ہیں جو آئے دن اسلام پر کھینچا چھلانے میں مصروف ہیں اور لاکھوں کی تعداد میں اپنے عقاید و

شائع ہوتا رہا ہے۔ قارئین کے اصرار پر انجمن اشاعت التوحید و سنت شریعت نے اب اسے کتابی شکل میں شائع کر دیا ہے۔

توحید و سنت کے موضوع پر یہ ایک ضخیم کتاب ہے ہر موضوع پر مکتوبات کی روشنی میں پوری تفصیل سے میر جاہل بحث کی گئی ہے۔ ملک صاحب حضرت شیخ مجدد کا تعارف کرتے ہوئے ص ۲ پر لکھتے ہیں:-

”حضرت شیخ مجدد علم کا ایک بحر ذوق ہیں۔

تصوف و سلوک میں ایک خورشید تاباں بادشاہ ہیں۔ اس علم کی وسیع مملکت میں جس طرح چاہتے ہیں حکمرانی کرتے ہیں۔ متقدمین میں کم اور متاخرین میں ایک بھی ان جیسا پیدا نہیں ہوا وہ اللہ تعالیٰ کی نشانیوں میں سے ایک بہت بڑی نشانی ہیں۔ اسلام کے معجزوں میں سے ایک معجزہ ہیں۔ امت محمدیہ کا فخر ہیں۔ مبتدعین کے لئے شمشیر برہنہ ہیں۔ پہاڑ کی چوٹی پر روشن مینار ہیں۔ تاریک سمندر میں جہاز کے لئے ہدایت کا ستارہ ہیں وہ زندہ و جاوید ہیں کیونکہ ان کی زو جوار سے ہر بڑکتا ہیں زندہ ہیں اور طلبگاروں کے لئے آب حیات کا سرچشمہ جاری کئے ہوئے ہیں۔

ملک کی سیاسی حالت، ایام اسیری، شیخ مجدد کا بنیادی کارنامہ، مکتوبات پر ایک نظر، حضرت مجدد کا طریقہ تبلیغ، معرکہ توحید و شرک، من و دون اللہ کی فیصلہ کن بحث، موازنہ شریعت و تصوف، سیرت رحمت اللعالمین، اسلام میں نماز کا مقام، غلط تصوف کی اصلاح اور غلط روضوں کو انتباہ، حضرت

مجدد کا نظریہ وحدت الشہود مجددی تصوف میں ذکر لطائف اور حقیقت لطائف، بدعت اور اہل بدعت سے حضرت شیخ مجدد کا جہاد و معرکہ سنت و بدعت، دوبار جہانگیری کے ارکان و امراء کے نام

مراسلات، نوادرات ادب و حکمت و نصائح، اسرار و وقایع خصوصی، حضرت شیخ مجدد کا فقہی مسلک امام ابو حنیفہ اور دعوت توحید حنفی فقہ اور مراسم شرک کا استیصال، شیخ مجدد اور مسئلہ کفر مسلم، کلمہ طیب لا الہ الا اللہ کے حقائق و معارف، کلمہ طیبہ کی شان

یکتائی، شیخ مجدد کے اور دو وظائف، سیرت رسول پر ایک مضمون، مصطلحات تصوف مجددی، تصوف کیا ہے، طرق و سلاسل صوفیاء، بارائیات کیا ہے، اور حضرت صلی اللہ علیہ وسلم کا سفر آخرت جیسے پر از معلومات عنواناً

سے یہ کتاب مزین ہے۔ اور خاص موضوع کے ہر پہلو پر پوری تفصیل سے روشنی ڈالی گئی ہے۔

کتاب ایک بہترین علمی ذخیرہ ہے۔ لیکن اگر وہ وحدت الوجود اور وحدت الشہود کی بحث میں حضرت شاہ ولی اللہ صاحب رحمۃ اللہ علیہ اور حضرت شاہ رفیع الدین صاحب رحمۃ اللہ علیہ کی آرا کو بھی شامل فرما دیتے تو بہتر ہوتا اور ان حضرات نے صوفیائے ان دو نظریات میں جو تطبیق کی ہے اس سے قارئین کو

واقفیت ہو جاتی۔

کتاب کا دیباچہ مسلک اہل حدیث کے مشہور عالم مولانا محمد اسماعیل صاحب نے لکھا ہے۔ بہتر ہوتا اگر ملک صاحب سلسلہ عالیہ نقشبندیہ مجددیہ کے کسی عالم دین سے بھی اس سلسلہ میں رائے لے لیتے۔ بہر حال اہل علم کو کتاب کا مطالعہ ضرور کرنا چاہیے۔

نام کتاب: جن و احراق مرتبہ و مؤلف: محمد شبیر بھٹو وی۔

ہومیوپیتھک سٹورائڈ ہسپتال، علامہ اقبال ڈیڑھ لاکھ ڈاکٹر عبدالرشید ہومیوپیتھک بازار راولپنڈی۔ اس کتاب میں آگ، بھڑک، گرم پانی، پٹرول، بم، بارود کے ٹکڑوں، دھوپ (سورج)، آسمانی و مسمونی بجلی اور خورش اویات سے

جلن و احراق صدمات اور مختلف نہروں کے تریاق کا مفصل خارجی و داخلی علاج بمعہ ہدایات برائے غذا، مرہم، ٹپیک و دھار ت درج ہے اس میں اہل ہومیوپیتھک اور یونانی و ہومیوپیتھک تین مروجہ طریقہ ہائے علاج کا ذکر کیا گیا ہے تاکہ شخص کسی نہ کسی طریقہ علاج سے بوقت ضرورت

حسب منشا و حالات استفادہ حاصل کر سکے۔ جنگی جن و اور چوٹوں نیز تابکاری و اشعاع وغیرہ کے اثرات پر سیر حاصل بحث کی گئی ہے۔ موجودہ ایٹمی دور میں اس کی اہمیت ظاہر ہے اور اب تک اس موضوع پر اردو کتب کا قطعی فقدان تھا۔ کتاب میں ہر حصہ کی پہلی (بعد آنکھ بیان، ناک، اعضائے مخصوصہ، وزن اور ہوائی حادثات و تابکاری اثرات کے علاج معالجہ کے ساتھ ساتھ

ان سے محفوظ رہنے کے لئے سفارشی تدابیر درج کر دینے سے اس کی افادیت اور بھی بڑھ گئی ہے۔ اور ان پر عمل پیرا ہونے سے اسی فہید حادثات کم ہو سکتے ہیں یا رک سکتے ہیں۔

گویا یہ کتاب جلن و احراق اور اس کی دیگر پیچیدگیوں پر مشتمل ہے تاہم اس کے ہونے ہوئے دیگر مندرجہ ذیل جسمانی عوارض کا خاطر خواہ علاج کیا جاسکتا ہے۔ اس میں جلن کے دوران اور بعد کے مختلف عوارض و اثرات بد انکسیر، جریان خون، تپ یا گرمی کے دانوں، منشی دتے، دست چیش، پیشاب کی تکالیف (ریش و زبانی) ہر قسم کے سادہ اور چھپ دار

ایسٹ

حضرات: فن توحید و قرأت کی معیاری درس گاہ مدرسہ اسلامیہ فاروقیہ جسر ملتان ۱۹۵۵ء سے بفضل تعالیٰ زیر انتظام حضرت مولانا غلام قادر خلیفہ مجاز حضرت لاہوری رحمۃ اللہ علیہ جاری ہے۔ جس میں مقامی طلباء کے علاوہ مسافر طلباء بھی زیر تعلیم رہتے ہیں۔ ۱۹۶۳ء میں دو مختار زمینداروں نے مدرسہ بذا اور مسجد شریف کے لئے اڑھائی کنال کا قطعہ (پلاٹ) عقب کچہری

ملتان تمیلک کر دیا ہے جس پر دو عدد کمرے اور ایک وسیع درس گاہ و برآمدہ دو عدد مکان تعمیر کے جا چکے ہیں۔ اب مسجد زیر تعمیر ہے۔ لہذا تمام برادران اسلام اور قارئین خدام الدین سے خصوصاً التماس ہے کہ مسجد شریف کی تعمیر میں حسب

توفیق امداد فرما کر اجر عظیم اور ثواب دارین حاصل کریں۔ واسعی من والاکتا من اللہ

خوٹ:- امدادی رقم ارسال کرنے وقت فنڈ تعمیر مسجد شریف تحریر کریں تاکہ رقم اسی مصرف پر خرچ کی جاسکے۔

متوسل زکات: عبدالرؤف ناظم مدرسہ اسلامیہ فاروقیہ جسر ملتان شہر

متعفن زخموں، خون کی کمی، جلد یا کسی عضو کے سکڑ یا مچھا جانے، کھینچ یا پھٹ جانے، سفید، سیاہ، بھورے، سرخ یا نیلی رنگت کے داغ پڑ جانے، بالوں کے گرنے یا اگنے، آنکھ اور نطری خرابیوں نیز چہرہ کی چھالیوں یا جھالیوں اور بدنما داغوں وغیرہ کا شافی بیرونی و اندرونی علاج موجود ہے۔

کتاب ہذا میں دواؤں کے منبع حصول طریقہ استعمال، ہومیوپیتھک پوسنسی دقاقت اور ادویات کے باہمی رشتے (تعلقات اور کم آہنگ ادویہ کے مقابلے پر تفصیل روشنی ڈالی گئی ہے۔ دواؤں کے غلط اور

بے جا استعمال سے نقصانات کی تلاشی کا حل بھی موجود ہے۔ اور یوں معمولی پڑھا لکھا آدمی بھی اس سے کماحقہ فائدہ اٹھا سکتا ہے ہر سکول کالج لائبریری اور فیکلٹی میں اس کتاب کا اشد ضروری ہے عمدہ کتابت، معیاری کاغذ و اشاعت سے مزین ۱۰۰ صفحات پر مشتمل قیمت صرف تین روپے علاوہ محصول ڈاک۔

بقیہ: احادیث الرسول

سے مروی ہے وہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ جو شخص اللہ تعالیٰ کے راستہ میں ایک روزہ رکھے تو اللہ تعالیٰ اس ایک دن کی وجہ سے اس کو دہنم کی آگ سے بقدر ستر سال کی مسافت کے دور کر دیں گے۔ (اس کو بخاری و مسلم نے ذکر کیا)

مولانا ضیاء القاسمی پر مقدمہ

تنظیم اہل سنت پاکستان کے مرکزی مبلغ اور متحدہ اسلامی محاذ کے رکن حضرت الحاج مولانا ضیاء القاسمی صاحب پر ملت ان میں ایک تقریر کے سلسلہ میں مقدمہ چل رہا ہے۔ ملتان کے مایہ ناز وکیل ایڈوکیٹ مقدمہ کی پیروی کر رہے ہیں۔

احباب سے دعا کی درخواست ہے۔

منظور احمد کمر وٹی مدرسہ عربیہ ضیاء العلوم

شمس العلماء حضرت علامہ قریشی صاحب کی اپیل

خدا کا فضل ہے کہ مدرسہ عربیہ ضیاء العلوم ملتان کے بانی اور سرپرست حضرت الحاج مولانا محمد ضیاء القاسمی صاحب ہیں جن کی شخصیت کسی سے مخفی نہیں اور ہمتی حضرت مولانا قاسم الدین صاحب عباسی ہیں جن کی تبلیغی خدمات پورے ملک میں مشہور ہیں۔ جن کے ناظم حضرت مولانا منظور احمد شاہ کمر وٹی ہیں جن کی روزمرہ مخلصانہ کاوش سے سچے سچے واقف ہے۔

بہر حال مدرسہ عربیہ ضیاء العلوم ملتان باوجود ابتدائی عمر کے علمی طور اعلیٰ ترین خدمات کر رہا ہے۔ تمام اہل سنت مسلمانوں سے پروردگار اپیل ہے کہ مدرسہ ہذا کو اپنا مدرسہ تصور فرمائے ہوئے اس کی پوری اعانت فرما کر عند اللہ ماجور اور عند الناس مشکور ہوں۔

فقیر دوست محمد قریشی عفی عنہ خادم تحریک اہلسنت پاکستان

ہیوے کامفہ

اقوالِ زریں

محمد امین - کراچی

- دنیا میں ہر آدمی دوسرے کو سمجھاتا ہے مگر اپنے آپ کو سمجھانے والے بہت کم ہیں۔
- دنیاوی عیش و آرام میں کھو کر دین سے غافل ہونا بد نصیبی کی انتہا ہے۔
- ایمان کے بعد سب سے بڑی نیکی خلقت کو آرام پہنچانا ہے۔
- مشکلات پر قابو پانے کے لئے مستقل مزاجی اور نماز کا سہارا پکڑو۔
- تمہاری تکلیفیں تمہارے ہی اعمالوں کا نتیجہ ہیں۔ اپنے اعمالوں پر نظر ڈالو۔
- گھاجو، پیو، پہنو اور خیرات کرو مگر اسراف و فضول خشی اور غرور نہ کرو۔
- زمانہ کو ہر امت کہو۔ زمانہ میں نحوست نہیں ہوتی۔ نحوست تو تمہارے شامت اعمال کی وجہ سے ہوتی ہے۔
- آدمی کے برا ہونے کو یہی کافی ہے کہ وہ خود نیک نہ ہو اور دوسروں کو برا کہے۔
- نیکی کے کام میں ہرگز دیر نہ کرو بہت ممکن ہے پھر نیکی کرنے کا موقع نہ ملے۔
- دوسروں کے عیبوں پر نظر نہ رکھو۔ بلکہ اپنی برائیوں اور دوسروں کی اچھائیوں پر نظر رکھو۔
- اپنے اچھے عمل سے دوسروں کو نمونہ بن کر دکھا دو تاکہ وہ بھی تمہاری اتباع کریں۔
- اپنی تکلیف یا پریشانی کسی سے بیان نہ کرو۔ بلکہ صبر اور نماز سے مدد حاصل کرو۔

حضور اکرم صلی اللہ علیہ وسلم کی سیرت طیبہ

عبدالجید دھیداسٹر، لکھنؤ

توفیق عطا فرما۔ انہیں حق کو سمجھنے کے لئے ذہین رسا عطا کر۔ انہیں قرآن پاک سمجھنے کے لئے چشم بصیرت عطا فرما۔

دل بینا بھی کر خدا سے طلب آنکھ کا نور دل کا نور نہیں

میرے عزیز بچو! آپ نے اس مختصر سے مضمون سے یہ اندازہ ضرور لگایا ہو گا کہ ہادی اعظم (صلی اللہ علیہ وسلم) ہمیشہ حق بات پر قائم و دائم رہے۔ اللہ پاک کی رضا آپ کا منتہائے مقصود تھا یہی وجہ ہے کہ رب العالمین نے آپ کو تمام انبیاء سے بلند مقام پر فائز فرمایا۔

اللہ جل شانہ کا فرمان ہے۔ "بیشک اللہ تعالیٰ اور اس کے فرشتے نبی اکرم (صلی اللہ علیہ وسلم) پر درود و سلام بھیجتے ہیں۔ اے ایمان والو! ہم بھی اس ذات اقدس پر درود و سلام بھیجو۔"

المختصر یہ ہے عزیزو! اگر تم نے اس دنیا میں کامیاب رہنا ہے اور آخرت میں سرخرو ہونا ہے تو حضور (صلی اللہ علیہ وسلم) کی سیرت طیبہ سے سبق سیکھو۔ عروسِ کامرانی سے ہمکنار ہونے کے لئے اور خوشنودی حق حاصل کرنے کے لئے آپ کی اتباع از بس ضروری ہے۔

و عاہے کہ اللہ پاک مجھ ناچیز کو اور آپ کو ہادی اعظم (صلی اللہ علیہ وسلم) کے نقش قدم پر چلنے کی توفیق عطا فرمائے۔ آمین ثم آمین!

عزیز بچو! میں اس مختصر سے مضمون میں آپ کی توجہ حضور اکرم صلی اللہ علیہ وسلم کی سیرت طیبہ کی طرف منقطع کرانا چاہتا ہوں۔ دعا ہے کہ اللہ پاک آپ کو سرورِ دو عالم صلی اللہ علیہ وسلم کی اتباع عطا فرمائے۔

ایں سعادت بزورِ بازو نیست

تاناہ بخشد خدائے بخشندہ

عزیزانِ من! اللہ پاک نے اپنے مقدس کلام پاک میں ارشاد فرمایا ہے۔ جس شخص نے حضور اکرم صلی اللہ علیہ وسلم کی تابعداری کی گویا اس نے میری تابعداری کی۔ رب العزت کو سرورِ کونین کی ہر ادا پسند آتی۔ حضور صلی اللہ علیہ وسلم جو کچھ بھی بیان فرماتے اللہ پاک کا کلام بیان فرماتے۔ حضور صلی اللہ علیہ وسلم کی ذات اطہر بیشک ہمارے لئے کامل نمونہ ہے۔ ایک تاجر کی حیثیت سے، ایک حاکم کی حیثیت سے، ایک معلم کی حیثیت سے، ایک باپ کی حیثیت سے۔ ہمیں آپ کی تقلید از بس ضروری ہے۔ آپ نے کبھی دوسروں کو اپنے آپ سے کمتر نہیں سمجھا۔ یہی وجہ تھی کہ جب ایک مرتبہ آپ چند صحابہ کرام کے ہمراہ سفر میں تھے تو ہر ایک صحابہ کے ذمہ ایک ایک کام سونپا گیا۔

آج کل کا انسان دین سے کیوں بے بہرہ ہے؟ اسلام سے کیوں ناواقف ہے اور قرآن پاک سے کیوں نا آشنا ہے؟ وجہ صرف اتنی ہے کہ ہم مغربی تہذیب کی تقلید میں اندھے ہو گئے ہیں۔ ہماری چشم بصیرت جواب دے چکی ہے، دل بینا، نابینا ہو گئے ہیں اللہ تعالیٰ فرماتے ہیں۔ جن کے دلوں پر ہم نالے لگا دیں انہیں کوئی ہدایت نہیں دے سکتا۔ طاقت میں جب آپ (صلی اللہ علیہ وسلم) لوگوں کو دینِ متین کی دعوت دینے لگے تو وہاں کے چند شر پسندوں نے آپ کو بہت تنگ کیا آپ نے ہر قسم کے آلام و مصائب کا خندہ پیشانی سے مقابلہ کیا۔ اگر آپ چاہتے تو ان کے حق میں بڑی دعا کر سکتے تھے۔ مگر آپ کی بے پایاں رحمت نے کفار کی بے پناہ ایذا رسانی کے باوجود ان کے حق میں اچھی دعا فرمائی۔ آپ نے فرمایا۔

"مالک! انہیں سیدھے رستے پر چلنے کی

مدینہ منورہ

نہ ہو کیوں دل و جاں سے پیارا مدینہ دکھاتا ہے کیسا نظارہ مدینہ ہے جنت سے بڑھ کر ہمارا مدینہ دل زار فوراً پکارا مدینہ سما یا ہے دل میں تمہارا مدینہ ہے نسیم و کوثر کا دھارا مدینہ مدینہ کے ہم ہیں ہمارا مدینہ ہر شے سے ہے مجھ کو پیارا مدینہ

رشتہ ایسے بکس کی آنکھوں کی ٹھنڈک

دل زار کا اک سہارا مدینہ

مسلمان کی آنکھوں کا تارا مدینہ سدا رحمتیں ڈرے ڈرے پہ نازل منور منور معطر معطر جو سوچا علاج غم دل کہاں ہے شہِ دو جہاں شافعِ روزِ محشر چلوئے کشو تشنگی دور کر لو یہی نسبتیں حاصلِ زندگی ہیں مدینے کا ہر دم ہے دل میں تصور

منظور شدہ محکمہ تعلیم (۱) لاہور ریجن ہڈریچ پیٹری نمبری G/۱۴۳۲۱ مورخہ ۳ مئی ۱۹۵۶ء (۲) پشاور ریجن ہڈریچ پیٹری نمبری T.B.C ۲۳۷-۲۳۸۱ مورخہ ۲۶ ستمبر ۱۹۵۶ء (۳) کوئٹہ ریجن ہڈریچ پیٹری نمبری DD ۹-۲-۷۷۷/۹/۳۹ مورخہ ۲۴ اگست ۱۹۷۴ء



بارگاہِ رب العزت میں

ہادی حسین صاحب شاہد چاندپوری
صدر بارگاہِ لاہور چھاؤں

خالق کو نہیں ہے تو اے خدائے انس و جان
لائی تعظیم ہے تو اے مکین لا مکاں
ذرتہ ذرہ ہے تری تعریف میں رطب اللسان
حمد کرتے ہیں تری دن رات سب کدو بیاں
آستان پر تیرے جھکتی ہے خلائی کی جبین
سب کے سب بندے ہیں تیری ذات حق الیقین
تو نے بے جانوں کو بھی بخشی ہے دنیا میں حیات
سرکشی تجھ سے کرے کوئی تعجب کی ہے بات
ورنہ بخشش کی کوئی صورت نظر آتی نہیں
جنت الفردوس کی اُمید بر آتی نہیں
تو اگر چاہے تو آئے خشک پھولوں پر بہار
ذرتے ذرتے پر نظر آتا ہے تیرا اختیار
تیرا ایمان ہو تو جنت دم میں ہو ناریہ حسیم
حکم ہو تیرا تو دوزخ بھی بنے خلدِ نعیم
میرے مالک میرے خالق تیری رحمت عام ہے
جانفزا، جاں بخش، جاں پرور ترا پیغام ہے
تو نے کس کے واسطے کو نہیں کو پیدا کیا
تو نے کس کے حسن پر مخلوق کو شیدا کیا
وہ ترا محبوب یعنی وہ رسولوں کا امام
جس نے انسانوں کو بخشا اوج و عظمت کا مقام
بندگی حق میں وہ آوروں کا آقا ہو گیا
ظلمتیں سب مٹ گئیں ہر سو اُجالا ہو گیا
جس کو قرآن نے کہا ہے حاملِ خلقِ عظیم
نازِش آدم و تار و دو جہاں خیرِ کلیم
یعنی وہ آقائے عالم جو ترا محبوب ہے
جو ترا طالب مگر کو نہیں کا مطلب ہے
وہ غرورِ نوح انساں وہ فروغِ جان و تن
عالم ایجاد میں بخشا اُسے ایسا چمن
جس کی کلیوں کی پھبن سے یہ جہاں خوش رنگ ہے
یہ جہاں گلیا چیز ہے حسیلِ بریں بھی رنگ ہے
اُف کہ میں نے اپنے ہاتھوں اپنی قسمت چھوڑ دی
راستی سے خود عثمان زندگانی موڑ دی
سر سے لے کر پاؤں تک بین ہوں گناہوں سے بھرا
معصیت کا بوجھ ہے کمزور کا ندھوں پر دھرا
تیری چو کھٹ چھوڑ کر پھرتا ہوں جب سے در بند
اب کئے پر اپنے پچھتا ہوں میں تنگ بشر
ایک رحمت کی نظر مجھ پر میری سدا کار ہو
دامنِ رحمت جو مل جائے تو ہمیشہ پاد ہو